




# സീറോ മലബാർ സഭയുടെ വിശുദ്ധവാദ കർമ്മങ്ങൾ

(രണ്ടാം ഭാഗം)

## പീഡാനഭവ വെള്ളി

(For private use of the Knanaya Catholic Region only)



(കാർമ്മികനും ശുശ്രൂഷികളും ക്രമപ്രകാരം പ്രദക്ഷിണമായി വചനവേദിയിൽ വരുന്നു. കാർമ്മികൻ ബലിപീഠത്തിലേയ്ക്കു തിരിഞ്ഞ് മുട്ടുകുത്തി നില്ക്കുന്നു. ജനങ്ങളും മുട്ടുകുത്തി നില്ക്കുന്നു. പത്തു സെക്കന്റുനേരം മരമണി അടിക്കുന്നു. തുടർന്ന് സമൂഹം താഴെക്കാണുന്ന ഗീതം ആലപിക്കുന്നു. "വീണ താതനോടർത്ഥിച്ചു" എന്നു പാടുമ്പോൾ കാർമ്മികൻ കുമ്പിഞ്ഞു നിലം മുത്തുന്നു).

### ഗാനം

കഴിയുമെങ്കിലിപ്പാനപാത്രമെൻ  
പ്രിയതാതാ, മാറ്റിത്തരണമേ  
താണു ദൈവത്തിൻ സുന്ദ ഭൂമിയിൽ  
വീണ താതനോടർത്ഥിച്ചു. കഴിയു....

മർത്യപാപങ്ങൾ വന്നുയർന്നൊരു  
മാമല തീർത്തു നില്ക്കവേ  
ഭീതിയാൽ മുതുമേനിയകവേ  
രക്തധാരയിലാഴ്ന്നുപോയ് കഴിയു.....

### മാലാഖമാരുടെ കീർത്തനം (ലൂക്ക 2:14)

**കാർമ്മി:** അത്യുന്നതങ്ങളിൽ ദൈവത്തിനു സ്തുതി.

**സമൂഹം:** ആമ്മേൻ.

**കാർമ്മി:** ഭൂമിയിൽ മനുഷ്യർക്കു സമാധാനവും  
പ്രത്യാശയും എപ്പോഴും എന്നേക്കും.

**സമൂഹം:** ആമ്മേൻ.

### (പകരം ഗാനം)

**കാർമ്മി:** അത്യുന്നതമാം സ്വർലോകത്തിൽ  
സർവ്വേശന സ്തുതി ഗീതം.

**സമൂഹം:** ഭൂമിയിലെങ്ങും മർത്യനു ശാന്തി  
പ്രത്യാശയു മെന്നേക്കും.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ (സമൂഹവും ചേർന്ന്) അങ്ങയുടെ നാമം പൂജിതമാകണമെ / അങ്ങയുടെ രാജ്യം വരണമെ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമെ. ഞങ്ങൾക്കു ആവശ്യകമായ ആഹാരം / ഇന്നു ഞങ്ങൾക്കു തരണമെ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ, ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമെ. ഞങ്ങളെ പ്രലോഭനത്തിൽ ഉൾപ്പെടുത്തരുതെ. ദുഷ്ടാരൂപി

യിൽനിന്നു ഞങ്ങളെ രക്ഷിക്കണമെ. എന്തുകൊണ്ടെന്നാൽ / രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ / അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു / മാലാഖമാരും മനുഷ്യരും അങ്ങു പരിശുദ്ധൻ പരിശുദ്ധൻ പരിശുദ്ധൻ എന്ന് ഉൽഘോഷിക്കുന്നു.

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടു കൂടെ.

**കാർമ്മി:** മഹോന്നതനായ കർത്താവേ, ദൈവമായ അങ്ങയെ ഞങ്ങൾ വാഴ്ത്തുന്നു. മഹത്വപൂർണ്ണമായ ത്രിത്വത്തെ ഞങ്ങൾ എല്ലാ സമയവും സ്തുതിക്കുന്നു. ഞങ്ങളുടെ രക്ഷകനായ മിശിഹാ അനുഭവിച്ച പീഡകൾ ഭക്തിപൂർവ്വം ഞങ്ങൾ അനുസ്മരിക്കുന്നു. പാപത്തിന്റെയും മരണത്തിന്റെയും മേൽ മിശിഹാ നേടിയ വിജയത്തിൽ ഞങ്ങളെയും പങ്കാളികളാക്കേണമെ. അവിടുത്തെ പീഡാനഭവത്തിന്റെയും മരണത്തിന്റെയും ഫലങ്ങൾ പ്രാപിക്കുവാൻ ഞങ്ങളെ അനുഗ്രഹിക്കണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമൂഹം:** ആമ്മേൻ.

### സങ്കീർത്തനമാല

(സങ്കീ 22:1-8, 11, 15e-21, 24-28; 44:8-26; 56:1-13)

എന്റെ ദൈവമേ, എന്റെ ദൈവമേ,  
എന്തുകൊണ്ട് നീ എന്നെ കൈവെടിഞ്ഞു?

എന്റെ ദൈവമേ, എന്റെ ദൈവമേ,  
അങ്ങയെ കാര്യമായി മതിക്കാത്ത മനുഷ്യരുടെ കൈയിൽ  
എന്നെ വിട്ടുകൊടുക്കരുതേ.

എന്റെ ദൈവമേ, എന്റെ ദൈവമേ,  
എന്തുകൊണ്ട് നീ എന്നെ കൈവെടിഞ്ഞു?

പകൽ സമയം ഞാൻ നിന്നെ വിളിച്ചു;  
നീ എനിക്കുത്തരമരുളിയില്ല.

രാത്രിയിലും ഞാൻ നിന്നെ വിളിച്ചു;  
നീ എനിക്കായി കാത്തിരുന്നില്ല.

നീ പരിശുദ്ധനാകുന്നു  
നിന്റെ മഹിമയിൽ ഇസ്രായേൽ വസിക്കുന്നു.

എന്റെ പിതാക്കന്മാർ നിന്നിൽ ആശ്രയിച്ചു;  
 അവർ നിന്നിൽ ശരണം ഗമിച്ചു;  
 അപ്പോൾ നീയവർക്ക് വിമോചനമേകി.

നിന്നോടവർ നിലവിളിച്ചു;  
 അവർ രക്ഷിക്കപ്പെടുകയും ചെയ്തു.

നിന്നിൽ അവർ ആശ്രയിച്ചു;  
 അവർ ലജ്ജിതരായില്ല;

ഞാൻ മനുഷ്യനല്ല, കൃമിയാകുന്നു;  
 മനുഷ്യരുടെ നിന്ദാ വിഷയവും  
 ജനത്തിന്റെ പരിഹാസ പാത്രവുമാകുന്നു.

കാണുന്നവരെല്ലാം എന്നെ അവഹേളിക്കുന്നു;  
 അവർ വികൃതമായ ആംഗു്യങ്ങൾ കാട്ടുകയും  
 തലയാട്ടുകയും ചെയ്യുന്നു.

കർത്താവു രക്ഷിക്കുമെന്ന് അവൻ പ്രത്യാശിച്ചു  
 അവനിൽ സംപ്രീതനാണെങ്കിൽ  
 കർത്താവ് അവനെ രക്ഷിക്കട്ടെ

എന്നിൽനിന്ന് നീ അകന്നിരിക്കരുതേ  
 ഇതാ, ദൂരിതം അടുത്തിരിക്കുന്നു;  
 എന്നെ സഹായിക്കാൻ ആരുമില്ല.

നായ്ക്കൾ എന്റെ ചുറ്റും കൂട്ടംകൂടി;  
 ദുഷ്ടരുടെ സംഘം എന്നെ വളഞ്ഞു.

എന്റെ കൈകളും കാലുകളും അവർ തുളച്ചു;  
 അസ്ഥികളെല്ലാം പ്രലപിച്ചു.  
 ആക്ഷേപപൂർവ്വം അവർ തുറിച്ചുനോക്കി.

എന്റെ വസ്ത്രം അവർ ഭാഗിച്ചെടുത്തു;  
 അങ്കിക്കുവേണ്ടി അവർ ചിട്ടിയിട്ടു.

കർത്താവേ, നീ എന്നിൽ നിന്ന് അകന്നുപോകരുതേ  
 എന്റെ ദൈവമേ, എന്റെ ദൈവമേ,  
 സഹായത്തിനു വേഗം വരണമേ.

വാളിൽ നിന്ന് എന്റെ ജീവനെ രക്ഷിക്കണമേ;  
 ഏകാകിയായ എന്നെ  
 നായ്ക്കളിൽനിന്ന് വിടുവിക്കണമേ.

സിംഹത്തിന്റെ വായിൽനിന്ന് എന്നെ രക്ഷിക്കണമേ;  
 ഉയർന്ന കൊമ്പിൽ നിന്ന്  
 എളിയവനായ എന്നെ വിടുവിക്കണമേ.

അഗതിയുടെ അർത്ഥന അവൻ നിന്ദിച്ചില്ല;  
 അവഗണിക്കുകയോ, മുഖം തിരിക്കുകയോ ചെയ്തില്ല  
 അയാൾ വിളിച്ചപ്പോൾ അവൻ ശ്രവിച്ചു.

ജനസമൂഹത്തിൽ എനിക്കുള്ള സ്തുതി  
 നിന്റെ പക്കൽ നിന്നാകുന്നു  
 ഭക്തന്മാർ കാണുകെ നേർച്ച ഞാൻ നിവർത്തിക്കും.

ദരിദ്രർ ഭക്ഷിച്ചു തൃപ്തരാകും;  
 കർത്താവിനെ തേടുന്നവർ അവനെ സ്തുതിക്കും;  
 സംതൃപ്തരായി എന്നെന്നും ജീവിക്കും.

ഭ്രൂവാസികൾ എല്ലാവരും കർത്താവിനെ അനുസ്മരിക്കട്ടെ  
 അവർ അവന്റെ പക്കലേയ്ക്ക് പിന്തിരിയട്ടെ.

വിജാതീയരുടെ തലമുറകളെല്ലാം  
 തിരുമുമ്പിൽ പ്രണമിക്കട്ടെ.

രാജ്യം കർത്താവിന്റേതാകുന്നു;  
 വിജാതീയരുടെ അധിപൻ അവനാകുന്നു.

(തുടർന്ന് സങ്കീർത്തനം 44)

ദിവസം മുഴുവൻ ഞങ്ങൾ നിന്നെ സ്തുതിച്ചു;  
 എന്നും നിന്റെ നാമം പ്രകീർത്തിച്ചു.

എന്നിടും നീ ഞങ്ങളെ വിസ്മരിച്ചു;  
 ലജ്ജിക്കാൻ ഞങ്ങൾക്കിടയാക്കിയല്ലോ.

സൈന്യത്തോടൊപ്പം നീ ഇറങ്ങുന്നില്ല;  
 പിന്തിരിഞ്ഞോടുവാൻ ഞങ്ങൾക്കിടവരുത്തി;  
 ശത്രുക്കൾ ഞങ്ങളെ കൊള്ളയടിച്ചു.

കൊന്നു തിന്നാനുള്ള ആടിനെപ്പോലെ  
 നീ ഞങ്ങളെ അവർക്കു നല്കി;  
 ജനതകൾക്കിടയിൽ ഞങ്ങളെ ചിതറിച്ചു.

സ്വന്തം ജനത്തെ വിലയില്ലാതെ വിറ്റു;  
 അവരുടെ വില നീ വർദ്ധിപ്പിച്ചുമില്ല.

അയൽക്കാർക്കു ഞങ്ങളെ പരിഹാസവിഷയമാക്കി;  
 ചുറ്റുമുള്ളവർക്ക് നിന്ദക്കും ആക്ഷേപത്തിനും പാത്രമാക്കി.

വിജാതീയരുടെ മധ്യത്തിൽ പഴമൊഴിയാക്കി;  
 ജനപദങ്ങൾക്കിടയിൽ അവഹേളിതരാക്കി.

ദിവസം മുഴുവൻ ഞാൻ അപമാനിതനാകുന്നു;  
 ലജ്ജമൂലം ഞാൻ മുഖം മറച്ചിരിക്കുന്നു.

നിന്ദിക്കുകയും ദുഷിക്കുകയും ചെയ്യുന്നവന്റെ സ്വരമുയരുന്ന  
 പ്രതികാരം ചെയ്യുന്ന ശത്രു ഇതാ എന്റെ മുമ്പിൽ.

ഇതെല്ലാം ഞങ്ങൾക്കു സംഭവിച്ചു  
 എങ്കിലും ഞങ്ങൾ നിന്നെ മറന്നില്ല.

നിന്റെ ഉടമ്പടി ഞങ്ങൾ ലംഘിച്ചിട്ടില്ല;  
 പിന്നോക്കം ഞങ്ങൾ തിരിഞ്ഞതില്ല;  
 നിന്റെ മാർഗത്തിൽ നിന്ന് മാറിയില്ല.

വീണ്ടും നീ ഞങ്ങളെ എളിമപ്പെടുത്തി;  
 മരണത്തിന്റെ നിഴലിൽ മൃടിക്കളഞ്ഞു.

എന്നിട്ടും തിരുന്നാമം ഞങ്ങൾ വിസ്മയിച്ചില്ല;  
 അന്യദേവന്മാരുടെ നേർക്കു കൈ നീട്ടിയില്ല.

ഇതെല്ലാം പരിശോധിക്കുന്നത് ദൈവമാകുന്നു  
 ഹൃദയ വിചാരങ്ങൾ അവനറിയുന്നു.

നിന്നെപ്രതി അനുദിനം ഞങ്ങൾ വധിക്കപ്പെടുന്നു;  
 അറക്കാനുള്ള ആടുകളായി ഗണിക്കപ്പെടുന്നു.

കർത്താവേ, ഉറങ്ങരുതേ, ഉണരണമേ!  
 ഞങ്ങളെ ഓർക്കണമേ, മറക്കരുതേ!

ഞങ്ങളിൽ നിന്ന് തിരുവദനം തിരിക്കരുതേ!  
 ഞങ്ങളുടെ താഴ്മയും ഞ്ഞെക്കവും മറക്കരുതേ!

പൂഴിയോളം ഞങ്ങൾ താണിരിക്കുന്നു;  
 ഉദരം നിലത്തൊട്ടിച്ചേർന്നുപോയി.

കാരുണ്യപൂർവ്വം നീ എഴുന്നേല്ക്കണമേ!  
 സഹായിക്കണമേ! രക്ഷയരുളണമേ!

(തുടർന്ന് സങ്കീർത്തനം 56)

ദൈവമേ, എന്നോട് കരുണ തോന്നണമേ;  
 എന്തെന്നാൽ മനുഷ്യർ എന്നെ ചവിട്ടിമെതിക്കുന്നു;  
 മല്ലന്മാർ ദിവസം മുഴുവൻ എന്നെ ഞ്ഞെക്കുന്നു.

ദിവസം മുഴുവൻ എന്റെ ശത്രുക്കൾ / എന്നെ ചവിട്ടി  
 മെതിക്കുന്നു; / അനേകം യോദ്ധാക്കൾ  
 എനിക്കെതിരായി പ്രബലപ്പെടുന്നു.

ഞാൻ ദൈവത്തിൽ ആശ്രയിക്കുന്നു  
 പകൽ സമയത്തുപോലും ഞാൻ ഭയപ്പെടുകയില്ല.

ദൈവത്തിൽ ഞാൻ അഭിമാനിക്കുന്നു;  
 അവനിൽ ഞാൻ സമാശ്രയിക്കുന്നു.

എനിക്കു ഭയാശങ്കകളില്ല  
 മനുഷ്യന് എന്നോട് എന്തുചെയ്യാനാകും.

അവർ ദിവസം മുഴുവനും  
 എനിക്കെതിരായി ആലോചിക്കുന്നു;  
 തിന്മ നിരൂപിക്കുന്നു.

അവർ ഒളിച്ചിരിക്കുന്നു;  
 എന്നെ അപായപ്പെടുത്താൻ കാത്തിരിക്കുന്നു;  
 എന്റെ കുതികാലുകളെ നിരീക്ഷിക്കുന്നു.

അവനെ രക്ഷിക്കാനാരുമില്ലെന്ന്  
 അവർ വീമ്പിളക്കുന്നു.

വിജാതീയരോടുള്ള കോപത്തിൽ  
 നീ അവരെ വിധിക്കണമേ.

ദൈവമേ, നിന്നിലുള്ള വിശ്വാസം ഞാൻ അറിയിച്ചു  
 എന്റെ കണ്ണിരെല്ലാം തിരുസന്നിധിയിൽ സൂക്ഷിക്കണമേ;  
 നിന്റെ ഗ്രന്ഥത്തിൽ അവ രേഖപ്പെടുത്തണമേ.

എന്റെ ശത്രുക്കൾ ലജ്ജിച്ചു പുറംതിരിയട്ടെ;  
 ദൈവം എന്നോടൊത്താണെന്ന് ഞാനറിയുന്നു.

ദൈവവചനം ഞാൻ കീർത്തിക്കുന്നു;  
 ദൈവത്തിൽ ഞാൻ ആശ്രയിക്കുന്നു.

എനിക്കു ഭയാശങ്കകളില്ല  
 മനുഷ്യന് എന്നോട് എന്തുചെയ്യാനാകും?

നിനക്കുള്ള നേർച്ചകൾ ഞാൻ നിറവേറ്റും;  
 കൃതജ്ഞതാബലി അർപ്പിക്കും.

എന്റെ ആത്മാവിനെ മരണത്തിൽ നിന്നും  
 പാദങ്ങളെ വീഴ്ചയിൽ നിന്നും അങ്ങുന് സംരക്ഷിച്ചു.

പിതാവിനും പുത്രനും പരിശുദ്ധാത്മാവിനും സ്തുതി;  
 ആദിമുതൽ എന്നേക്കും, ആമ്മേൻ.

എന്റെ ദൈവമേ, എന്റെ ദൈവമേ,  
 എന്തുകൊണ്ട് നീ എന്നെ കൈവെടിഞ്ഞു?

എന്റെ ദൈവമേ, എന്റെ ദൈവമേ,  
 അങ്ങയെ കാര്യമായി മതിക്കാത്ത മനുഷ്യരുടെ കൈയിൽ  
 എന്നെ വിട്ടുകൊടുക്കരുതേ.

**ശുശ്രൂ:** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി:** ഞങ്ങളുടെ കർത്താവായ ദൈവമേ, മനുഷ്യവംശ  
 ത്തിനു നല്കിയ നന്മയ്ക്കായി അങ്ങയുടെ മഹനീയ ത്രീത്വ  
 ത്തിന്റെ ഉന്നതവും ഭാഗ്യപൂർണ്ണവും പരിശുദ്ധവുമായ നാമ  
 ത്തിന് സ്തുതിയും ബഹുമാനവും കൃതജ്ഞതയും ആരാധ  
 നയും നിരന്തരം സമർപ്പിക്കുവാൻ ഞങ്ങൾ കടപ്പെട്ടവരാ  
 കുന്നു. പിതാവും പുത്രനും പരിശുദ്ധാത്മാവുമായ സർവ്വേ  
 ശ്വരാ, എന്നേക്കും.

**സമു:** ആമ്മേൻ.

(കാർമ്മികൻ താഴെക്കാണുന്ന പ്രാർത്ഥന ചൊല്ലി ധൂപം  
 ആശീർവ്വദിക്കുന്നു. തത്സമയം ധൂപാർപ്പണഗീതം ആരംഭി  
 ക്കുന്നു. മദ്ബഹായുടെ വിരി തുറക്കുകയും തിരികൾ കത്തി  
 ക്കുകയും ചെയ്യുന്നു. ശുശ്രൂഷി ധൂപാർപ്പണം നടത്തുന്നു).

**കാർമ്മി:** രക്തസാക്ഷികളുടെ മരണ ദിനത്തിൽ അവരുടെ  
 ജീവിതബലി സ്വീകരിച്ച മിശിഹായേ, ഞങ്ങളുടെ ബല  
 ഹീനമായ കരങ്ങളിൽനിന്നും ഈ ധൂപം കാരുണ്യപൂർവ്വം  
 സ്വീകരിക്കണമേ, + എന്നേക്കും.

(ധൃപം ആശീർവ്വിക്കുന്നു).

**ശുശ്രൂ:** ആമ്മേൻ.

**ധൃപാർപ്പണഗീതം**

(രീതി: ബാഹർലെമ്പാ...യാദാ ഹൃശാവേ)

**ശക്തനായ കർത്താവേ, അങ്ങേ കൂടാരം എത്ര മനോഹരമാകുന്നു.**

മിശിഹാകർത്താവേ, നരകലരക്ഷകനേ,  
ഞങ്ങളുണച്ചിടുമീ പ്രാർത്ഥന തിരുമുമ്പിൽ  
പരിമളമിയലും ധൃപം പോൽ  
കൈക്കൊണ്ടരുളേണം.

**കർത്താവിന്റെ അങ്കണം എന്റെ ആത്മാവ് കാത്തിരുന്നു.**

മിശിഹാ കർത്താവേ, ...

**പിതാവിനും പുത്രനും പരിശുദ്ധാത്മാവിനും സ്തുതി.**

മിശിഹാ കർത്താവേ, ...

**ശുശ്രൂഷി:** സമാധാനം നമ്മോടു കൂടെ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങു നല്ലിയിടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ / എല്ലാ സഹായങ്ങൾക്കും അനുഗ്രഹങ്ങൾക്കുമായി / സകല സൗഭാഗ്യങ്ങളും നന്മകളും നിറഞ്ഞു മുടിപ്പുടിനില്ക്കുന്ന സഭയിൽ / ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാഥനും സൃഷ്ടാവുമാകുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**ഉത്ഥാനഗീതം**

സർവ്വാധിപനാം കർത്താവേ,  
നിന്നെ വണങ്ങി നമിക്കുന്നു  
ഈശോ നാഥാ വിനയമൊടെ,  
നിന്നെ നമിച്ചു പുകഴ്ത്തുന്നു.

മർത്യന നിത്യമഹോന്നതമാ,  
മുത്ഥാനം നീയരുളുന്നു  
അക്ഷയമവനുടെ ആത്മാവി,  
നന്തമരക്ഷയുമേകുന്നു.

**ശുശ്രൂ:** നമുക്കു പ്രാർത്ഥിക്കാം. സമാധാനം നമ്മോടുകൂടെ.

(കാർമ്മികൻ ജനങ്ങൾക്കുനേരെ തിരിഞ്ഞത്)

**കാർമ്മി:** എന്റെ കർത്താവേ നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും / ആത്മാക്കളെ രക്ഷിക്കുന്നവനും / ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും

ആരാധനയും സമർപ്പിക്കുവാൻ കടപ്പെട്ടവരാകുന്നു / സകലത്തിന്റെയും നാഥാ എന്നേക്കും.

**സമൂഹം:** ആമ്മേൻ.

----- (താഴെ വരുന്നു പ്രാർത്ഥനകൾ ഐശ്വര്യമാണ്) -----

**(ആദിഗീതം)**

**എന്റെ ജീവൻ അപകടത്തിലായിരിക്കുന്നു. ദൈവമേ, എന്നെ രക്ഷിക്കണമേ.**

വീണു നിറങ്ങിയ ഹൃദയംനീ,  
സുഖമാക്കണമേ കർത്താവേ!  
തേടുകയായ് ഞാൻ സഹതാപം  
സാന്ത്വനമേകാ നില്പാതും.

**അവനെ നിങ്ങളുടെ അടുക്കലേക്കു ഞാനയയ്ക്കും.**

കയ്യു നിറഞ്ഞൊരു പാനീയം  
ദാഹം തീർക്കാൻ നല്ലിയവർ;  
അവരുടെ കണ്ണുകൾ മങ്ങീടും  
അവരുടെ ശക്തിയു മതുപോലെ.

**പിതാവിനും പുത്രനും പരിശുദ്ധാത്മാവിനും സ്തുതി.**

അവരിൽ പതിയും നിൻ കോപം  
അതിലവരനു ദഹിച്ചീടും  
പാപികളുന്നാ രക്ഷകനെ  
പീഡിപ്പിച്ചു, മുറിവേറ്റി.

**ശുശ്രൂ:** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി:** ഞങ്ങളുടെ കർത്താവേ, ഞങ്ങളുടെ ദൈവമേ, അങ്ങയുടെ അനന്തമായ കരുണയും നിരന്തരമായ പരിപാലനയുമോർത്ത് ഞങ്ങൾ അങ്ങയെ ആരാധിക്കുകയും സ്തുതിക്കുകയും ചെയ്യുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമൂഹം:** ആമ്മേൻ.

**അനുഗീതം**

**നമ്മുടെ സഹായം കർത്താവിന്റെ നാമത്തിലാകുന്നു.**

ക്രൂശിതനായി, ദൈവസുതൻ  
മാനവ രക്ഷക മരണത്തിൽ  
സൃഷ്ടികളെല്ലാം വിലപിപ്പു.  
സൂര്യനിരുണ്ടു, പനിമതിതൻ  
പ്രഭയും മങ്ങി, നിറഭേദം  
നല്ലീ നല്ലോരടയാളം.

**ഞങ്ങളുടെ ഹൃദയങ്ങളെ സുഖമാക്കണമേ.**

തിരുഭവനത്തിൻ, തിരശ്ശീല  
നെടുക്കെ കീറി, ഭൂതലമോ  
സങ്കടമെല്ലാ, മറിയിച്ചു.  
ന്യതനമാകും ജനതതിയെ

ദിവ്യാത്മാവു ജനിപ്പിച്ചു.  
നവമാം ജീവൻ നല്കുകയായ്.

**പിതാവിനും പുത്രനും പരിശുദ്ധാത്മാവിനും സ്തുതി.**

ക്രൂശിതനാകും, ദൈവസുതൻ  
പാണികൾ രണ്ടും നീട്ടുന്നു.  
ആശ്ലേഷിക്കു നഖിലരെയും.  
ആദരപൂർവ്വം നിരചേരാം.  
പാപവിമോചിതരായിടാൻ  
രക്ഷാനാഥൻ കൃപനല്കും.

----- (ഐശ്വരിക പ്രാർത്ഥനകൾ അവസാനിക്കുന്നു.) -----

**ശുശ്രൂ:** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി:** ഞങ്ങൾക്കുവേണ്ടി മുറിവുകളേറ്റ് കരിശിൽ സ്വയം ബലിയർപ്പിച്ച കർത്താവേ, ഞങ്ങളുടെ മുറിവുകളെ സുഖപ്പെടുത്തണമേ. നിന്റെ ദാരുണമായ മരണത്തിൽ സൃഷ്ടികളെല്ലാം വിലപിച്ചുവല്ലോ. നിന്റെ പീഡാനുഭവത്തെയും മരണത്തെയും അനുസ്മരിക്കുന്ന ഞങ്ങൾ ലോകത്തിനു മരിച്ചവരായി പരിശുദ്ധാത്മാവിൽ പുതുജീവൻ പ്രാപിക്കുന്നതിനു കൃപചെയ്യണമേ. ഞങ്ങളുടെ പാപങ്ങളോർത്ത് ഞങ്ങൾ പശ്ചാത്തപിക്കുന്നു. കർത്താവേ, ഞങ്ങളോടു കരുണ തോന്നണമേ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

**വൈശുദ്ധ കീർത്തനം**

ശബ്ദമുയർത്തിപ്പാടിടുവിൻ,  
സർവ്വരുമൊന്നായിപ്പാടിടുവിൻ  
എന്നെന്നും ജീവിക്കും,  
സർവ്വേശ്വരനെ വാഴ്ത്തിടുവിൻ.

പരിപാവനനാം സർവ്വേശാ,  
പരിപാവനനാം ബലവാനേ  
പരിപാവനനാം അമർത്യനേ,  
നിൻകൃപങ്ങൾക്കേകണമേ.

**ശുശ്രൂ:** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി:** വിശുദ്ധരിൽ സംപ്രീതനായി വസിക്കുന്ന / പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം / എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും / ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമുഹം:** ആമ്മേൻ.

**ഒന്നാം വായന (ഉല്പത്തി 22:1-19)**

**സങ്കീർത്തനം 27**

കർത്താവ് എന്റെ രക്ഷയും പ്രകാശവുമാകുന്നു;  
ഞാൻ ആരെ പേടിക്കണം?

രഹസ്യങ്ങൾ അറിയുന്ന ദൈവമേ,  
അങ്ങയുടെ തിരുമുമ്പിൽനിന്ന് എന്നെ തള്ളിക്കളയരുതേ.

കർത്താവ് എന്റെ ജീവന്റെ ശക്തിയാകുന്നു;  
ആരിൽ നിന്ന് ഞാൻ വിരണ്ടോടണം?

നിന്ദകരും എതിരാളികളും ദുർവൃത്തരും  
എന്നെ വിഴുങ്ങുവാൻ സമീപിച്ചു  
അപ്പോഴവർ ഒന്നടങ്കം മറിഞ്ഞുവിണ.

ഒരു കാര്യം കർത്താവിനോടു ഞാൻ ചോദിച്ചിട്ടുണ്ട്  
അതു തന്നെ ഞാനപേക്ഷിക്കുന്നു.

എനിക്ക് ജീവിതകാലം മുഴുവൻ  
കർത്താവിന്റെ ഭവനത്തിൽ വസിക്കണം.

കർത്താവേ, നിന്നെ ഞാൻ വിളിക്കുമ്പോൾ  
എന്റെ ശബ്ദം കേൾക്കണമേ;  
എന്നിൽ കനിയണമേ; എനിക്കുത്തരമരുളണമേ;

എന്റെ ഹൃദയം നിന്നോടു സംസാരിക്കുന്നു;  
എന്റെ വദനം തിരുമുഖം തേടുന്നു.  
കർത്താവേ, നിന്റെ മുഖം എന്നിൽനിന്നു മറയ്ക്കരുതേ.

എന്റെ സഹായകനായ കർത്താവേ  
നിന്റെ ദാസനായ എന്നെ  
ദ്രോഷ്യത്തോടെ ശിക്ഷിക്കരുതേ.

കർത്താവേ, നിന്റെ വഴി എന്നെ പഠിപ്പിക്കണമേ;  
നേർവഴിയിലൂടെ എന്നെ നയിക്കണമേ;

എന്റെ വൈരികൾക്ക് എന്നെ കയ്യാളിയാക്കരുതേ  
എനിക്കെതിരായി കള്ളസാക്ഷികൾ അണിനിരക്കുന്നു;  
അവർ തിന്മ സംസാരിക്കുന്നു.

പിതാവിനും പുത്രനും പരിശുദ്ധാത്മാവിനും സ്തുതി;  
ആദിമുതൽ എന്നേക്കും, ആമ്മേൻ.

കർത്താവ് എന്റെ രക്ഷയും പ്രകാശവുമാകുന്നു;  
ഞാൻ ആരെ പേടിക്കണം?

രഹസ്യങ്ങൾ അറിയുന്ന ദൈവമേ,  
അങ്ങേ തിരുമുമ്പിൽനിന്ന് എന്നെ തള്ളിക്കളയരുതേ.

**രണ്ടാം വായന (ഏശയ്യ 52:13 - 53:9)**

**പ്രകീർത്തനം**

**കാർമ്മി:** സർവ്വചരാചരവും,  
ദൈവമഹത്വത്തെ, വാഴ്ചിപ്പാടുന്നു.

**സമൂഹം:** ദിവ്യാത്മാവിൻ ഗീതികളാൽ,  
ഹല്ലേലുയാ ഗീതികളാൽ  
കർത്താവിൻ തിരുമരണത്തിൻ  
നിർമ്മലമാകുമനുസ്മരണം, കൊണ്ടാടാം,  
ഇന്നീ വേദികയിൽ.

**കാർമ്മി:** തൻ മഹിമാവല്ലോ,  
വാനിലുമുഴിയിലും, തിങ്ങിവിളങ്ങുന്നു.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** ജനതകളവിടുത്തെ,  
മഹിമകൾ പാടുന്നു, താണുവണങ്ങുന്നു.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** നിത്യപിതാവിനും,  
സുതനും റൂഹായ്ക്കും, സ്തുതിയുണ്ടാകട്ടെ.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** ആദിയിലെപ്പോലെ,  
ഇപ്പൊഴുമെപ്പോഴും, എന്നേക്കും ആമ്മേൻ.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** ഞങ്ങളുടെ കർത്താവായ ദൈവമേ / അങ്ങയുടെ  
ജീവദായകവും ദൈവികവുമായ / കല്പനകളുടെ മധുരസ്വരം  
ശ്രവിക്കുന്നതിനും ഗ്രഹിക്കുന്നതിനും / ഞങ്ങളുടെ ബുദ്ധി  
യെ പ്രകാശിപ്പിക്കണമെ. അതുവഴി ആത്മശരീങ്ങൾക്കുപ  
കരിക്കുന്ന / സ്നേഹവും ശരണവും രക്ഷയും ഞങ്ങളിൽ  
ഫലമണിയുന്നതിനും / നിരന്തരം ഞങ്ങൾ അങ്ങയെ  
സ്തുതിക്കുന്നതിനും / അങ്ങയുടെ കാരുണ്യത്താലും അനുഗ്ര  
ഹത്താലും ഞങ്ങളെ സഹായിക്കണമെ. പിതാവും പുത്ര  
നും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**വ്യാഖ്യാനഗീതം [ഐശ്വരീകം]**

സകലേശ്വരനാം ദൈവം  
ഭൂവിനാടയോൻ രാജമഹേശൻ തന്റെ  
സ്നേഹവിരുന്നിൻ ക്ഷണമുള്ളോരേ, വരവിൻ നിങ്ങൾ.

പരിശോധിപ്പിൻ വേഗം  
സുവിശേഷത്തിൻ ദിവ്യപ്രഭയിൽ നിങ്ങൾ  
ശുചിയാക്കീടിൻ ഭൗതികചിന്താ സരണികളെല്ലാം.

നാഥൻ സദയം നല്ലി  
സൗഭാഗ്യത്തിൻ നിക്ഷേപങ്ങൾ മന്നിൽ  
പാപികൾ വരവിൻ കടബാധ്യതകൾ നീക്കുക നിങ്ങൾ.

ദൈവികരാജ്യം നേടാൻ  
ഏദയതലങ്ങൾ ശുചിയാക്കിടുവിൻ ചേലിൽ  
ശിശുവിനതുല്യം നിർമ്മലരായിത്തീരുക വീണ്ടും.

റോമാക്കാർക്കായ് പൗലോസ്  
എഴുതിയ കത്താൽ നമ്മെയുമിപ്പോൾ മോദാൽ  
ദൈവിക ഭൗത്യം അറിയിപ്പതു നാം കേൾക്കുക യുക്തം.

**ലേഖനം (റോമാ 5:6-16)**

*(കാർമ്മികൻ ധൃപം ആശീർവ്വദിക്കുന്നു. അപ്പോൾ  
താഴെ വരുന്ന ഗീതം ആലപിക്കുന്നു).*

**ഗീതം**

സ്വന്തം ജനങ്ങൾക്കു ജീവനേകാൻ  
സർവ്വേശ നന്ദനൻ ഭൂവിൽ വന്നു:  
കരിശാണാ നാഥനായ് തീർത്തു ലോകം;  
വ്യഥയാണാ നാഥനിൽ ചേർത്തു ലോകം.

ഇരുളിൽ പ്രകാശം തെളിച്ചു കാട്ടാൻ  
പരമ പ്രകാശം കനിഞ്ഞിറങ്ങി:  
കരിശാണാനാഥനായ് തീർത്തു ലോകം:  
വ്യഥയാണാ നാഥനിൽ ചേർത്തു ലോകം.  
സ്വന്തം....

**വ്യാഖ്യാനഗീതം [ഐശ്വരീകം]**

വിശ്വാസികളേ, കേൾപ്പിൻ.  
സൗഖ്യവുമുയിരും പകരം മൊഴികൾ മോദാൽ  
ദൈവകുമാരൻ നരനായ് നമ്മെ മോചിതരാക്കി.

ഈ മൊഴി നിങ്ങൾക്കേകി  
ഭാഗ്യം നിറയും വലിയൊരു നിധിയീ ഭൂവിൽ  
പാവന ഗ്രന്ഥം ജീവൻ നല്ലും ഔഷധമല്ലോ.

ജീവൻ നല്ലാൻ പോരും  
ജീവത വചനം കേൾക്കിലൊളിക്കും സാന്താൻ  
ബാധകളേതും ഭീതിയോടടുനെ ഒഴിവാച്ചീടും.

പ്രഭുവിതരീടും ദീപം  
ജീവൻ തന്നെ ഈ സദ് വചനം പാരിൽ  
വിധിയാളനെയീ വചനം നിതരാം വെളിവാക്കുന്നു.

ജനതതിയെല്ലാം ചേലിൽ  
രക്ഷിതരായി നാഥൻ വഴിയായ് ഭൂവിൽ  
പാപകടങ്ങൾ മോചിപ്പവനി നാഥൻ മാത്രം.

വിത്തു വിതയ്ക്കും നാഥൻ  
തിരുവചനത്തിൻ വിത്തുവിതയ്ക്കാൻ വന്നു.  
വയലിനു പകരം ഹൃദയ നിലങ്ങൾ നല്ക നിങ്ങൾ.

സുവിശേഷകർ തൻ സാക്ഷ്യം  
അനുഭവ മധുനാ വിവരിക്കുന്നു കേൾക്കാൻ  
ചെവിയുള്ളവനോ കേട്ടു ഫലങ്ങൾ നല്കിട്ടെട്ടെ.

(സുവിശേഷ വായനയ്ക്കു പകരം പീഡാനഭവചരിത്രം  
വായിക്കുന്നു).

**പീഡാനഭവ ചരിത്രം**

(പ്രസംഗകൻ (ഒന്നാം സഹായി) പീഡാനഭവചരിത്രം വാ  
യിക്കുന്നു. ഈശോയുടെ ഭാഗം കാർമ്മികനും മറ്റുള്ളവരുടെ  
ഭാഗങ്ങൾ (മറുപടി) രണ്ടാം സഹായിയുമാണ് വായിക്കേ  
ണ്ടത്. പലർ ഒന്നിച്ചുപറയുന്ന വാക്കുകൾ സമൂഹം വായി  
ക്കുന്നു).

**പ്രസംഗം:** നമ്മുടെ കർത്താവീശോമിശിഹായുടെ പീഡാന  
ഭവ ചരിത്രം. ഇവ അരുളിച്ചെയ്ത ശേഷം ശിഷ്യന്മാരെയും  
കൂട്ടികൊണ്ട് ഈശോ കെന്ദ്രോൻതോടു കടന്നു പതിവു  
പോലെ ഒലിവു മലയിലേക്കു പോയി. അവിടെ ഗെദസേ  
മൻ എന്ന പേരിൽ ഒരു തോട്ടമുണ്ടായിരുന്നു. ഈശോയും  
ശിഷ്യന്മാരും അതിൽ പ്രവേശിച്ചു. അപ്പോൾ അവിടുന്ന്  
അവരോട് ഇങ്ങനെ അരുളിച്ചെയ്തു.

**ഈശോ:** ഞാൻ പോയി പ്രാർത്ഥിക്കട്ടെ. നിങ്ങൾ ഇവിടെ  
ഇരിക്കുവിൻ. പരീക്ഷയിലുൾപ്പെടാതിരിക്കുവാൻ പ്രാർത്ഥി  
ക്കുകയും ചെയ്യുവിൻ.

**പ്രസംഗം:** അനന്തരം ഈശോ പത്രോസിനെയും, സബ്ബൈ  
യുടെ പുത്രന്മാരായ യാക്കോബ്, യോഹന്നാൻ എന്നിവ  
രെയും കൂട്ടികൊണ്ട് അല്പദൂരം മുമ്പോട്ടു നീങ്ങി. അവിടെ  
വെച്ച് ഈശോ അപാരമായ ദുഃഖത്താൽ വിവശനായി  
ത്തീർന്നു. അവിടുന്ന് അവരോട് ഇപ്രകാരം അരുളിച്ചെയ്തു:

**ഈശോ:** എന്റെ ആത്മാവു മരണവേദനയനുഭവിക്കുന്നു;  
നിങ്ങൾ എന്നോടുകൂടെ ഉണർന്നിരിക്കുവിൻ.

**പ്രസംഗം:** അനന്തരം അവിടുന്ന് ഒരു കല്ലേറു ദൂരെ മാറി മുട്ടുക  
ത്തി സാഷ്ടാംഗം വീണ് ഇങ്ങനെ പ്രാർത്ഥിച്ചു:

**ഈശോ:** പിതാവേ, കഴിയുമെങ്കിൽ ആ മണിക്കൂർ എ  
ന്നിൽനിന്ന് അകന്നുപോകട്ടെ. അങ്ങു സർവ്വശക്തനാ  
ണല്ലോ. ഈ കാസ എന്നിൽനിന്നു മാറ്റിത്തരണമേ. എങ്കി  
ലും എന്റെ ഇഷ്ടമല്ല. അങ്ങയുടെ ഇഷ്ടം നിറവേറട്ടെ.

**പ്രസംഗം:** ഈശോ ശിഷ്യന്മാരുടെ പക്കലേക്കു മടങ്ങിച്ചെന്ന  
പ്പോൾ അവർ ഉറങ്ങുന്നതാണു കണ്ടത്. അപ്പോൾ അവി  
ടുന്ന് പത്രോസിനോടു ചോദിച്ചു:

**ഈശോ:** ശിമയോനേ, നീ ഉറങ്ങുകയാണോ? ഒരു മണി  
ക്കൂർ നേരം എന്നോടുകൂടെ ഉണർന്നിരിക്കുവാൻ നിങ്ങൾ  
ക്കു കഴിഞ്ഞില്ലല്ലോ? പരീക്ഷയിൽ ഉൾപ്പെടാതിരിക്ക  
ുവാൻ ഉണർന്നിരുന്നു പ്രാർത്ഥിക്കുവിൻ. ആത്മാവു സന്ന  
ദ്ധമാണെങ്കിലും ശരീരം ബലഹീനമായിരിക്കുന്നു.

**പ്രസംഗം:** അവിടുന്ന് വീണ്ടും പോയി അതേ വാക്കുകൾ  
തന്നെ പറഞ്ഞു പ്രാർത്ഥിച്ചു.

**ഈശോ:** എന്റെ പിതാവേ, ഈ കാസ ഞാൻ കുടിക്കാ  
തെ നിവൃത്തിയില്ലെങ്കിൽ അങ്ങയുടെ ഇഷ്ടം നിറവേറട്ടെ.

**പ്രസംഗം:** ഈശോ വീണ്ടും തിരിച്ചു ചെന്നപ്പോഴും അവർ ഉറ  
ങ്ങുന്നതായിട്ടാണു കണ്ടത്. അവരുടെ കണ്ണുകൾ അത്രയ്ക്കു  
നിദ്രാഭാരമുള്ളവയായിരുന്നു. അവിടുത്തോട് എതു മറുപടി  
പറയണമെന്നറിയാതെ അവർ വിഷമിച്ചു. ഈശോ അവ  
രെ വിട്ടു മൂന്നാം പ്രാവശ്യവും പ്രാർത്ഥിക്കുവാൻ പോയി.  
അവിടുന്ന് അതേ വാക്കുകൾ തന്നെ ഉരുവിട്ടുകൊണ്ടിരുന്നു.  
അപ്പോൾ ഈശോയെ ധൈര്യപ്പെടുത്തുവാൻ സ്വർഗ്ഗ  
ത്തിൽനിന്ന് ഒരു മാലാഖ പ്രത്യക്ഷനായി. വേദന കഠോര  
മായപ്പോൾ അവിടുന്ന് കൂടുതൽ തീക്ഷ്ണതയോടെ പ്രാർത്ഥി  
ച്ചു. അപ്പോൾ അവിടുത്തെ വിയർപ്പു രക്തത്തുള്ളികളായി  
നിലത്തുവീണു.

അവിടുന്ന് പ്രാർത്ഥനകഴിഞ്ഞ് എഴുന്നേറ്റു മൂന്നാം പ്രാവ  
ശ്യം ശിഷ്യന്മാരുടെയടുക്കലേക്കു ചെന്നു. അവർ അപ്പോഴും  
ദുഃഖാർത്തരായി തളർന്നുറങ്ങുകയായിരുന്നു. അവിടുന്ന്  
അവരോട് അരുളിച്ചെയ്തു:

**ഈശോ:** ഇപ്പോഴും നിങ്ങൾ ഉറങ്ങിവിശ്രമിക്കുകയാ  
ണോ? ഇതാ, മനുഷ്യപുത്രൻ പാപികളുടെ കൈകളിൽ  
ഏല്പിക്കപ്പെടുവാനുള്ള സമയമായി. എഴുന്നേല്ക്കുവിൻ  
നമുക്കുപോകാം. എന്നെ ഒറ്റിക്കൊടുക്കുന്നവൻ എത്തിക്ക  
ഴിഞ്ഞു.

**പ്രസംഗം:** അവിടുത്തെ ഒറ്റിക്കൊടുത്ത യൂദാസിന് ആ സ്ഥലം  
അറിയാമായിരുന്നു. എന്തെന്നാൽ ശിഷ്യന്മാരുമൊന്നിച്ച്  
ഈശോ പലപ്പോഴും അവിടെ പോകാറുണ്ടായിരുന്നു.  
യൂദാസ് പട്ടാളത്തെയും, പ്രധാനാചാര്യന്മാരുടെയും പ്രീശ  
ന്മാരുടെയും സേവകന്മാരെയും കൂട്ടികൊണ്ട് അവിടെ  
ച്ചെന്നു. അവർ വിളക്കുകളും പന്തങ്ങളും വാളുകളും വടികളും  
എടുത്തിരുന്നു. ഈശോ ശിഷ്യന്മാരോടു സംസാരിച്ചുകൊ  
ണ്ടിരിക്കുമ്പോഴാണ് പന്ത്രണ്ടു പേരിൽ ഒരുവനായ യൂദാസ്  
അവിടെയെത്തിയത്. ഒറ്റിക്കൊടുക്കാനിരുന്നവൻ അവ  
രോട് ഇങ്ങനെ പറഞ്ഞിട്ടുണ്ടായിരുന്നു.

**മറുപടി:** ഞാൻ ഒരാളെ ചുംബിക്കും. അവനാണു മിശിഹാ.  
അവനെ നിങ്ങൾ ശ്രദ്ധാപൂർവ്വം പിടിച്ചുകൊള്ളണം.

**പ്രസം:** അടുത്തെത്തിയ ഉടനെ യൂദാസ് ഇപ്രകാരം പറഞ്ഞുകൊണ്ട് ഈശോയെ ചുംബിച്ചു.

**മറുപടി:** ഗരോ, സ്വസ്തി.

**പ്രസം:** അപ്പോൾ ഈശോ അയാളോടു ചോദിച്ചു.

**ഈശോ:** സ്നേഹിതാ, നീ ഇതിനാണോ വന്നത്? യൂദാസേ, ചുംബിച്ചു കൊണ്ടു നീ മനുഷ്യപുത്രനെ ഒറ്റിക്കൊടുക്കുകയാണോ?

**പ്രസം:** സംഭവിക്കാൻ പോകുന്നതെല്ലാം അറിഞ്ഞിരുന്ന ഈശോ അവരുടെയടുക്കലേക്കു ചെന്നു ഇപ്രകാരം ചോദിച്ചു.

**ഈശോ:** നിങ്ങൾ ആരെയാണ് അന്വേഷിക്കുന്നത്?

**പ്രസം:** അവർ അവിടുത്തോടു പറഞ്ഞു.

**സമൂ:** നസ്രായനായ ഈശോയെയാണ് ഞങ്ങൾ അന്വേഷിക്കുന്നത്.

**പ്രസം:** ഈശോ അവരോട് അരുളിച്ചെയ്തു:

**ഈശോ:** അതു ഞാൻ തന്നെയാകുന്നു.

**പ്രസം:** അവിടുത്തെ ഒറ്റിക്കൊടുത്ത യൂദാസും അക്കൂട്ടത്തിലുണ്ടായിരുന്നു. അതു ഞാൻ തന്നെയാകുന്നു എന്ന് അവിടുന്ന് അരുളിച്ചെയ്തു ക്ഷണത്തിൽ അവരെല്ലാവരും പുറകോട്ടു മറിഞ്ഞു വീണു. ഈശോ വീണ്ടും അവരോടു ചോദിച്ചു:

**ഈശോ:** നിങ്ങൾ ആരെയാണ് അന്വേഷിക്കുന്നത്?

**പ്രസം:** അവർ വീണ്ടും പറഞ്ഞു.

**സമൂ:** നസ്രായനായ ഈശോയെയാണു ഞങ്ങൾ അന്വേഷിക്കുന്നത്.

**പ്രസം:** അവിടുന്ന് അവരോട് അരുളിച്ചെയ്തു:

**ഈശോ:** അതു ഞാൻ തന്നെയാണെന്ന് നിങ്ങളോടു പറഞ്ഞുകഴിഞ്ഞല്ലോ. എന്നെയാണു നിങ്ങൾ അന്വേഷിക്കുന്നതെങ്കിൽ ഇവരെല്ലാം പൊയ്ക്കൊള്ളട്ടെ.

**പ്രസം:** അങ്ങ് എന്നെ ഏല്പിച്ചിരുന്നവരിൽ ആരെയും ഞാൻ നഷ്ടപ്പെടുത്തിയില്ല എന്നുള്ള തന്റെ വചനം പൂർത്തിയാക്കുവാനാണ് അവിടുന്ന് ഇപ്രകാരം പറഞ്ഞത്.

എന്താണ് സംഭവിക്കാൻ പോകുന്നതെന്നു മനസ്സിലാക്കിയ ശിഷ്യന്മാർ അവിടുത്തോടു ചോദിച്ചു:

**മറു:** കർത്താവേ, ഞങ്ങളും വാളെടുക്കട്ടെയോ?

**പ്രസം:** ശിമയോൻ പത്രോസിന്റെ കൈവശം ഒരു വാളുണ്ടായിരുന്നു. അയാൾ പെട്ടെന്ന് അത് ഊരി പ്രധാനാചാര്യന്റെ സേവകനെ വെട്ടി അവന്റെ വലത്തുചെവി മുറിച്ചുകളഞ്ഞു. ആ സേവകന്റെ പേര് മാൽക്കൂസ് എന്നായിരുന്നു. അവന്റെ ചെവി തൊട്ടുസുഖപ്പെടുത്തിയ ശേഷം ഈശോ പത്രോസിനോട് അരുളിച്ചെയ്തു.

**ഈശോ:** വാൾ അതിന്റെ ഉറയിലിടുക. വാളെടുക്കുന്നവൻ വാളാൽതന്നെ മരിക്കും. ഞാൻ എന്റെ പിതാവിനോട് അപേക്ഷിച്ചാൽ ക്ഷണനേരം കൊണ്ട് പന്ത്രണ്ടിലേറെ വ്യൂഹം മാലാഖമാരെ അയച്ച് ശത്രുക്കരുടെയിൽ നിന്ന് എന്നെ രക്ഷിക്കയില്ലെന്നാണോ നീ കരുതുന്നത്? അങ്ങനെ ചെയ്താൽ, ഇതെല്ലാം സംഭവിക്കണമെന്ന തിരുവഴുത്ത് എങ്ങനെ പൂർത്തിയാകും? എന്റെ പിതാവ് എനിക്കു തന്ന കാസ ഞാൻ കുടിക്കേണ്ടതല്ലേയോ?

**പ്രസം:** അനന്തരം ഈശോ ആ ജനക്കൂട്ടത്തോട് അരുളിച്ചെയ്തു.

**ഈശോ:** ഒരു കവർച്ചക്കാരനെ പിടിക്കാൻ എന്നവണ്ണം വാളുകളും വടികളുമായ് നിങ്ങൾ ഇപ്പോൾ എന്റെ അടുക്കൽ വന്നിരിക്കുന്നു. ഞാൻ എല്ലാ ദിവസവും ദേവാലയത്തിൽ പഠിപ്പിച്ചിരുന്നവനല്ലേ? അന്നൊന്നും നിങ്ങൾ എന്നെ പിടികൂടിയില്ലല്ലോ? ഇതു നിങ്ങളുടെ സമയമാണ്. ഇത് അന്ധകാരത്തിന്റെ ഭരണമാണ്. പ്രവചനങ്ങൾ പൂർത്തിയാകുവാൻ ഇങ്ങനെയെല്ലാം സംഭവിച്ചു മതിയാവൂ.

**പ്രസം:** അപ്പോൾ സഹസ്രാധിപനും പട്ടാളക്കാരും യൂദന്മാരുടെ പരിചാരകരും ചേർന്ന് ഈശോയെ പിടിച്ചു ബന്ധിച്ചു. അതുകണ്ടു ശിഷ്യന്മാരെല്ലാവരും അവിടുത്തെ ഉപേക്ഷിച്ച് ഓടിപ്പോയി. എന്നാൽ ഒരു യുവാവ് ഈശോയെ അനുഗമിച്ചിരുന്നു. അവർ അയാളെ പിടികൂടി. ധരിച്ചിരുന്ന വസ്ത്രമുപേക്ഷിച്ച് അയാളും ഓടി രക്ഷപെട്ടു.

ഈശോയെ ആദ്യം അവർ അന്നാസിന്റെ പക്കലേയ്ക്കു കൊണ്ടുപോയത്. എന്തെന്നാൽ അയാൾ അക്കാലത്തെ മഹാപുരോഹിതനായിരുന്ന കയ്യപ്പായുടെ ശ്വശുരനായിരുന്നു. ജനങ്ങൾ ഒന്നാകെ നശിക്കാതിരിക്കാൻ ഒരാൾ അവർക്കുപകരം മരിക്കുന്നതു നല്ലതാണെന്ന് ഒരിക്കൽ പ്രസ്താവിച്ചിട്ടുള്ള ഒരു മനുഷ്യനായിരുന്നു കയ്യപ്പാ.

പ്രധാനാചാര്യൻ ഈശോയോട് അവിടുത്തെ ശിഷ്യന്മാരെയും ഉപദേശത്തെയും പറ്റി ചോദിച്ചു. ഈശോ ഇപ്രകാരം മറുപടി പറഞ്ഞു.

**ഈശോ:** ഞാൻ ജനങ്ങളോടു പരസ്യമായിട്ടാണു സംസാരിച്ചിട്ടുള്ളത്. യൂദന്മാരുടെ സംഘത്തിലും ദേവാലയത്തിലുമല്ലാതെ രഹസ്യമായി ഞാൻ ഒന്നും പഠിപ്പിച്ചിട്ടില്ല. പിന്നെ



എന്തിനാണ് എന്നോടു ചോദിക്കുന്നത്? ഞാൻ എന്തു പറഞ്ഞുവെന്ന് എന്റെ ശ്രോതാക്കളോടു തന്നെ ചോദിക്കുക. ഞാൻ പറഞ്ഞതെല്ലാം അവർക്കറിയാമല്ലോ.

**പ്രസം:** അവിടുന്ന് അങ്ങനെ അരുളിച്ചെയ്യപ്പോൾ അടുത്തു നിന്നിരുന്ന ഒരു പരിചാരകൻ ഇപ്രകാരം ചോദിച്ചുകൊണ്ട് അവിടുത്തെ കവിൾത്തടത്തിൽ അടിച്ചു.

**മറു:** ഇങ്ങനെയാണോ പ്രധാനാചാര്യനോടു മറുപടി പറയുന്നത്?

**പ്രസം:** ഈശോ അയാളോടു ചോദിച്ചു.

**ഈശോ:** ഞാൻ പറഞ്ഞതിൽ എന്തെങ്കിലും തെറ്റുണ്ടെങ്കിൽ അതു കാണിച്ചുതരിക. തെറ്റൊന്നുമില്ലെങ്കിൽ പിന്നെ എന്തിനാണ് എന്നെ യടിച്ചത്?

**പ്രസം:** അന്നാസ് ഈശോയെ ബന്ധിതനായിത്തന്നെ മഹാ പുരോഹിതനായ കയ്യപ്പായുടെയടുക്കലേക്കയച്ചു. പ്രധാനാചാര്യന്മാരും നിയമജ്ഞന്മാരും ജനപ്രമാണികളുമെല്ലാം അവിടെ സമ്മേളിച്ചിരുന്നു. പ്രധാനാചാര്യന്മാരും ന്യായാധിപസംഘവും ഈശോയെ വധശിക്ഷയ്ക്കു വിധിക്കുവാനുള്ള തെളിവുണ്ടാക്കുവാൻ പരിശ്രമിക്കുകയായിരുന്നു. എന്നാൽ അതിൽ അവർ പരാജയപ്പെട്ടു. പലരും അവിടുത്തെക്കെതിരായി കള്ളസാക്ഷ്യം പറയുവാൻ തയ്യാറായിച്ചെന്നെങ്കിലും അവരുടെ സാക്ഷ്യങ്ങൾ തമ്മിൽ പൊരുത്തപ്പെടാതെപോയി. അവസാനം രണ്ടു കള്ളസാക്ഷികൾ ചേർന്ന് ഇങ്ങനെ മൊഴികൊടുത്തു.

**സമു:** മനുഷ്യനിർമ്മിതമായ ഈ ദേവാലയം നശിപ്പിച്ചു / മൂന്നു ദിവസങ്ങൾക്കകം / മനുഷ്യനിർമ്മിതമല്ലാത്ത മറ്റൊന്നും / ഞാൻ പണിയും എന്ന് / ഈ മനുഷ്യൻ പറയുന്നത് ഞങ്ങൾ കേട്ടിട്ടുണ്ട്.

**പ്രസം:** എന്നാൽ അവിടെയും അവരുടെ സാക്ഷ്യങ്ങൾക്കു തമ്മിൽ പൊരുത്തമില്ലായിരുന്നു. മഹാപുരോഹിതൻ അവരുടെ മദ്ധ്യേ എഴുന്നേറ്റു നിന്നുകൊണ്ട് ഈശോയോടു ചോദിച്ചു:

**മറു:** ഈ മനുഷ്യരെല്ലാം നിനക്കെതിരായി നല്കുന്ന സാക്ഷ്യങ്ങളെക്കുറിച്ച് നിനക്കൊന്നും പറയുവാനില്ലേ?

**പ്രസം:** ഈശോ യാതൊരു മറുപടിയും നല്കിയില്ല. മഹാപുരോഹിതൻ വീണ്ടും ചോദിച്ചു.

**മറു:** നീ ദൈവപുത്രനായ മിശിഹാതന്നെയോ എന്നു ഞങ്ങളോടു പറയണമെന്നു സജീവ ദൈവത്തിന്റെ നാമത്തിൽ ശപഥം ചെയ്തു ഞാൻ ആവശ്യപ്പെടുന്നു.

**പ്രസം:** ഈശോ അരുളിച്ചെയ്തു:

**ഈശോ:** അങ്ങുതന്നെ അതു പറഞ്ഞുകഴിഞ്ഞിരിക്കുന്നു. മനുഷ്യപുത്രൻ സർവ്വശക്തന്റെ വലത്തുഭാഗത്ത് ഇരിക്കുന്നതും, വാനമേഘങ്ങളിൽ എഴുന്നള്ളിവരുന്നതും നിങ്ങൾ കാണുമെന്നു ഞാൻ നിങ്ങളോടു പറയുന്നു.

**പ്രസം:** അതു കേട്ടപ്പോൾ മഹാപുരോഹിതൻ തന്റെ വസ്ത്രങ്ങൾ വലിച്ചു കീറിക്കൊണ്ടു പറഞ്ഞു.

**മറു:** ഇവൻ ദൈവദൂഷണം പറഞ്ഞിരിക്കുന്നു. ഇനി സാക്ഷികളെക്കൊണ്ട് നമുക്ക് എന്താവശ്യം? ഇവൻ ദൈവദൂഷണം പറയുന്നത് നിങ്ങൾ തന്നെ കേട്ടല്ലോ. നിങ്ങളുടെ അഭിപ്രായം എന്താണ്?

**പ്രസം:** അവർ മറുപടി പറഞ്ഞു:

**സമു:** ഇവൻ മരണശിക്ഷയ്ക്ക് അർഹനാകുന്നു.

**പ്രസം:** പിന്നീട് അവർ അവിടുത്തെ മുഖത്തു തൂപ്പുകയും ഇടിക്കുകയും കരണത്ത് അടിക്കുകയും ചെയ്തു. കണ്ണുകൾ മൂടിക്കെട്ടിയ ശേഷം ഇപ്രകാരം ചോദിച്ചുകൊണ്ട് അവിടുത്തെ അടിച്ചു:

**സമു:** നിന്നെ അടിച്ചത് ആരാണെന്നു പ്രവചിക്കുക.

**പ്രസം:** അവർ അവിടുത്തെക്കെതിരായി പല ദൂഷണങ്ങളും പറഞ്ഞു കൊണ്ടിരുന്നു. ശിമയോൻ പത്രോസും മറ്റൊരു ശിഷ്യനും മഹാപുരോഹിതന്റെ അങ്കണം വരെ ദൂരത്തുകൂടി ഈശോയെ അനുഗമിക്കുന്നുണ്ടായിരുന്നു. ആ ശിഷ്യൻ മഹാപുരോഹിതനെ പരിചയമുണ്ടായിരുന്നതിനാൽ ഈശോയുടെ കൂടെ മഹാപുരോഹിതന്റെ നടുമുറ്റത്തു പ്രവേശിക്കുവാൻ സാധിച്ചു. എന്നാൽ പത്രോസ് പുറത്തു വാതിൽക്കൽ നിൽക്കുകയായിരുന്നു. അതിനാൽ മഹാപുരോഹിതനെ പരിചയമുണ്ടായിരുന്ന മറ്റേശിഷ്യൻ ചെന്നു വാതിൽ കാവൽക്കാരിയോടു ശുപാർശ ചെയ്തു. ശിമയോൻ പത്രോസിനെയും അകത്തു പ്രവേശിപ്പിച്ചു. ആ വാതിൽ കാവൽക്കാരി ശിമയോനോടു ചോദിച്ചു.

**മറു:** താനും ആ മനുഷ്യന്റെ ഒരു ശിഷ്യനല്ലേയോ?

**പ്രസം:** പെട്ടെന്ന് അയാൾ മറുപടി പറഞ്ഞു:

**മറു:** ഞാൻ ആ മനുഷ്യന്റെ ശിഷ്യനല്ല.

**പ്രസം:** കാര്യങ്ങൾ എങ്ങനെ അവസാനിക്കുമെന്നു കാണാനായി ശിമയോൻ ദ്രുത്യന്മാരോടുകൂടെ അകത്തു കാത്തിരുന്നു. കള്ളിരായിരുന്നതിനാൽ ദ്രുത്യന്മാരും സേവകന്മാരും തീ കൂട്ടി കാഞ്ഞുകൊണ്ടിരുന്നു. ശിമയോനും അവരുടെ കൂടെ തീ കായുകയായിരുന്നു. അപ്പോൾ മഹാപുരോഹിതന്റെ ഒരു പരിചാരിക ആ വഴി വന്നു. അവൾ ശിമയോനെ സൂക്ഷിച്ചു നോക്കിയശേഷം ഇങ്ങനെ ചോദിച്ചു:

**മറു:** താനും നസ്രായനായ ഈശോയുടെ കൂടെയുണ്ടായിരുന്നവനല്ലേ?

**പ്രസം:** എല്ലാവരുടെയും മുമ്പിൽ വെച്ചു പത്രോസ് നിഷേധിച്ചു പറഞ്ഞു:

**മറു:** നീ പറയുന്നത് എനിക്കു മനസ്സിലാകുന്നില്ല; ഞാൻ ആ മനുഷ്യനെ അറിയുകയില്ല.

**പ്രസം:** അനന്തരം അയാൾ പടിവാതില്ക്കലേക്കു പോയി. അപ്പോൾ കോഴി കൂവി. അല്പം കഴിഞ്ഞ് അവിടെ നിന്നിരുന്നവർ അടുത്തുചെന്നു പത്രോസിനോടു പറഞ്ഞു:

**സമു:** താനും അവരുടെ കൂടെയുള്ളവൻ തന്നെ; സംശയമില്ല. തന്റെ സംസാരരീതിതന്നെ അതു തെളിയിക്കുന്നു.

**പ്രസം:** അപ്പോൾ ശിമയോൻ പത്രോസ് സത്യം ചെയ്ത് ആണയിട്ട് ഇങ്ങനെ പറഞ്ഞു:

**മറു:** ഞാൻ ആ മനുഷ്യനെ അറിയുകയില്ല.

**പ്രസം:** പ്രധാനാചാര്യന്റെ ഭൃത്യനും, പത്രോസ് ചെവി മുറിച്ചവന്റെ ചാർച്ചക്കാരനുമായ ഒരു മനുഷ്യൻ പത്രോസിനോടു പറഞ്ഞു:

**മറു:** തോട്ടത്തിൽ വെച്ച് അയാളുടെ കൂടെ തന്നെയും ഞാൻ കണ്ടല്ലോ.

**പ്രസം:** പത്രോസ് അതും നിഷേധിച്ചു. അയാൾ സംസാരിച്ചുകൊണ്ടിരിക്കുമ്പോൾ തന്നെ രണ്ടാം പ്രാവശ്യം കോഴി കൂവി. കർത്താവു തിരിഞ്ഞു പത്രോസിനെ നോക്കി. കോഴി കൂവുന്നതിനു മുമ്പു മൂന്നുപ്രാവശ്യം നീ എന്നെ നിഷേധിച്ചു പറയും എന്ന് അവിടുന്ന് അരുളിച്ചെയ്തിരുന്നതു പത്രോസ് അപ്പോൾ ഓർത്തു. അയാൾ പുറത്തേക്കു പോയി ഹൃദയം നൊന്തു കരഞ്ഞു.

നേരം വെളുത്തപ്പോൾ പ്രധാനാചാര്യന്മാരും ജനപ്രമാണികളും നിയമജ്ഞരും ചേർന്ന് ഈശോയെ വധിക്കുന്നതിനെപ്പറ്റി ആലോചന നടത്തി. ന്യായാധിപസംഘത്തിൻ മുമ്പാകെ അവിടുത്തെ ഹാജരാക്കിയ ശേഷം അവർ അവിടുത്തോട് ഇപ്രകാരം പറഞ്ഞു:

**സമു:** നീ മിശിഹായാണെങ്കിൽ അക്കാര്യം ഞങ്ങളോടു തുറന്നുപറയുക.

**പ്രസം:** അവിടുന്ന് ഇങ്ങനെ മറുപടി പറഞ്ഞു:

**ഈശോ:** എന്റെ വാക്കു നിങ്ങൾ വിശ്വസിക്കയില്ല. എന്റെ ചോദ്യങ്ങൾക്കു നിങ്ങൾ മറുപടി പറയുകയുമില്ല; ഇന്നു മുതൽ മനുഷ്യപുത്രൻ സർവ്വശക്തനായ ദൈവത്തിന്റെ വലത്തുഭാഗത്തിരിക്കും.

**പ്രസം:** അവർ വീണ്ടും അവിടുത്തോടു ചോദിച്ചു:

**സമു:** ആകയാൽ നീ ദൈവപുത്രനാണെന്ന് പറയുകയാണോ?

**പ്രസം:** അവിടുന്ന് ഉത്തരമരുളി.

**ഈശോ:** ഞാൻ ദൈവപുത്രനാണെന്ന് നിങ്ങൾ തന്നെ പറഞ്ഞുകഴിഞ്ഞല്ലോ.

**പ്രസം:** അപ്പോൾ അവർ പറഞ്ഞു:

**സമു:** നമുക്കിനി സാക്ഷികളെക്കൊണ്ട് എന്താണാവശ്യം? നാം തന്നെ നേരിട്ടു കേട്ടു കഴിഞ്ഞല്ലോ.

**പ്രസം:** അവർ അവിടുത്തെ ബന്ധിച്ചു ഗവർണ്ണറായിരുന്ന പന്തിയോസ് പീലാത്തോസിന്റെ മുമ്പാകെ ഹാജരാക്കി. ഈശോ വിധിക്കപ്പെട്ട വിവരമറിഞ്ഞപ്പോൾ അവിടുത്തെ ഒറ്റിക്കൊടുത്ത യൂദാസ് മനഃക്ലേശത്തോടെ ആ മുപ്പതു വെള്ളിനാണയങ്ങളുമായി പ്രധാനാചാര്യന്മാരുടെയും ജനപ്രമാണികളുടെയും അടുക്കൽ ചെന്ന് ഇപ്രകാരം പറഞ്ഞു:

**മറു:** ഞാൻ പാപം ചെയ്തുപോയി; കുറ്റമില്ലാത്ത രക്തം ഞാൻ ഒറ്റിക്കൊടുത്തു.

**പ്രസം:** അവർ മറുപടി പറഞ്ഞു:

**സമു:** അതിനു ഞങ്ങളെതുവേണം? നീ പോയി നിന്റെ കാര്യം നോക്കിക്കൊള്ളുക.

**പ്രസം:** അവൻ ആ നാണയത്തുകൾ ദേവാലയത്തിലേക്കു വലിച്ചെറിഞ്ഞിട്ടു പോയി തൂങ്ങിച്ചത്തു. പ്രധാനാചാര്യന്മാർ ആ നാണയത്തുകൾ പെറുക്കിയെടുത്തിട്ട് ഇപ്രകാരം പറഞ്ഞു.

**സമു:** ഇതു രക്തത്തിന്റെ വിലയാകയാൽ / നേർച്ചപ്പെട്ടിയിലിടുന്നതു ശരിയല്ല.

**പ്രസം:** അവർ കൂടിയാലോചിച്ചശേഷം ആ പണം കൊടുത്ത്, വിദേശികളെ സംസ്കരിക്കുവാൻ ഒരു കുശവന്റെ പറമ്പു വാങ്ങി. ആ സ്ഥലം ഇന്നും രക്തപ്പറമ്പ് എന്ന പേരിലാണ് അറിയപ്പെടുന്നത്. വിലപ്പെട്ടവന്റെ വിലയായി ഇസ്രായേൽക്കാർ കണക്കാക്കിയ മുപ്പതു വെള്ളി നാണയമെടുത്ത്, കർത്താവ് എന്നോടു കല്പിച്ചതുപോലെ അവർ കുശവന്റെ പറമ്പിനു കൊടുത്തു എന്നുള്ള ജെരമിയാസിന്റെ പ്രവചനം അങ്ങനെ പൂർത്തിയായി.

നേരം പുലർച്ചയായപ്പോൾ അവർ ഈശോയെ കയ്യാപ്പായുടെ ഭവനത്തിൽനിന്നു ഗവർണ്ണരുടെ കൊട്ടാരത്തിലേക്കു കൊണ്ടുപോയി. അശുദ്ധരാകാതെ പെസഹാ ഭക്ഷിക്കേണ്ടിയിരുന്നതിനാൽ അവരാരും കൊട്ടാരത്തിലേക്കു പ്രവേശിച്ചില്ല. അതിനാൽ പീലാത്തോസ് പുറത്തേക്കിറങ്ങിച്ചെന്ന് അവരോടു ചോദിച്ചു:

**മറു:** എന്തു കുറ്റമാണു നിങ്ങൾ ഈ മനുഷ്യന്റെ മേൽ ആരോപിക്കുന്നത്?

**പ്രസം:** അതിനു അവർ ഇങ്ങനെ മറുപടി പറഞ്ഞു:

**സമു:** കുറ്റക്കാരനല്ലായിരുന്നുവെങ്കിൽ ഞങ്ങൾ അയാളെ അങ്ങയുടെ സമക്ഷം ഹാജരാക്കുകയില്ലായിരുന്നു.

**പ്രസം:** പീലാത്തോസ് അവരോടു പറഞ്ഞു:

**മറു:** അങ്ങനെയെങ്കിൽ നിങ്ങൾതന്നെ അയാളെ കൊണ്ടു പോയി നിങ്ങളുടെ നിയമമനുസരിച്ചു വിസ്തരിച്ചുകൊള്ളുവിൻ.

**പ്രസം:** ഉടനെ യൂദന്മാർ പീലാത്തോസിനോടു പറഞ്ഞു:

**സമു:** ആർക്കും മരണശിക്ഷ നൽകാൻ ഞങ്ങൾക്കു അധികാരമില്ലല്ലോ.

**പ്രസം:** എങ്ങനെയാണു താൻ മരിക്കാൻ പോകുന്നതെന്നു സൂചിപ്പിച്ചുകൊണ്ട് ഒരിക്കൽ ഈശോ പറഞ്ഞ വാക്കുകൾ അങ്ങനെ നിറവേറുകയായിരുന്നു. അനന്തരം അവർ ഈ ശോയുടെ മേൽ ഓരോ കുറ്റങ്ങൾ ആരോപിച്ചുതുടങ്ങി.

**സമു:** ഇയാൾ ജനങ്ങളെ വഴിതെറ്റിക്കുകയും സീസറിനു കപ്പം കൊടുക്കുന്നതു തടയുകയും താൻ രാജാവായ മിശിഹായാണെന്നു പറയുകയും ചെയ്തതായി ഞങ്ങൾക്കറിയാം.

**പ്രസം:** അപ്പോൾ പീലാത്തോസ് അകത്തേക്കു പോയി ഈശോയെ വിളിച്ച് ഇപ്രകാരം ചോദിച്ചു:

**മറു:** നിങ്ങൾ യൂദന്മാരുടെ രാജാവാണ്?

**പ്രസം:** ഈശോ അരുളിച്ചെയ്തു:

**ഈശോ:** ഇത് അങ്ങു സ്വയം ചോദിക്കുന്നുവോ, മറ്റുള്ളവർ എന്നെപ്പറ്റി പറഞ്ഞുകൊണ്ടു ചോദിക്കുന്നുവോ?

**പ്രസം:** മറുപടിയായി പീലാത്തോസ് ചോദിച്ചു:

**മറു:** ഞാൻ ഒരു യൂദനല്ലല്ലോ. നിങ്ങളുടെ ആളുകളും പ്രധാനാചാര്യന്മാരും നിങ്ങളെ എന്റെ മുമ്പിൽ ഹാജരാക്കിയത്? നിങ്ങൾ എന്തു കുറ്റമാണ് ചെയ്തത്?

**പ്രസം:** അപ്പോൾ ഈശോ അരുളിച്ചെയ്തു:

**ഈശോ:** എന്റെ രാജ്യം ഐഹികമല്ല; ആയിരുന്നെങ്കിൽ ഞാൻ യൂദന്മാരുടെ കൈകളിൽ വീഴാതിരിക്കുവാൻ എന്റെ സേവകന്മാർ യുദ്ധം ചെയ്യുമായിരുന്നു. എന്റെ രാജ്യം ഇവിടെയല്ല.

**പ്രസം:** പീലാത്തോസ് വീണ്ടും ചോദിച്ചു:

**മറു:** അപ്പോൾ നിങ്ങൾ ഒരു രാജാവു തന്നെയാണെന്നോ?

**പ്രസം:** ഈശോ ഉത്തരമരുളി:

**ഈശോ:** ഞാൻ രാജാവാണ് അങ്ങു തന്നെ പറഞ്ഞു. സത്യത്തിനു സാക്ഷ്യം വഹിക്കുവാനാണ് ഞാൻ ജനിച്ചിരിക്കുന്നത്. അതിനുവേണ്ടി തന്നെയാണു ഞാൻ ലോകത്തിലേക്കു വന്നിരിക്കുന്നതും. സത്യത്തോടു ചേർന്നു നില്ക്കുന്നവരെല്ലാം എന്റെ ശബ്ദം കേൾക്കുന്നു.

**പ്രസം:** അപ്പോൾ പീലാത്തോസ് ചോദിച്ചു.

**മറു:** സത്യം എന്താകുന്നു?

**പ്രസം:** ചോദ്യം കഴിഞ്ഞ് ഉടൻ തന്നെ അദ്ദേഹം യൂദന്മാരുടെ നേരേ തിരിഞ്ഞ് പ്രധാനാചാര്യന്മാരോടും ജനസമൂഹത്തോടും ഇങ്ങനെ പറഞ്ഞു:

**മറു:** ഞാൻ ഈ മനുഷ്യനിൽ കുറ്റമൊന്നും കാണുന്നില്ല.

**പ്രസം:** അവർ വീണ്ടും ഈശോയിൽ കുറ്റം ആരോപിച്ചുതുടങ്ങി.

**സമു:** ഇയാൾ ശ്ലീലാ മുതൽ ഇവിടെവരെ യൂദയാ രാജ്യത്തിലെങ്ങും പ്രസംഗിച്ചു ജനങ്ങളെ പ്രക്ഷോഭത്തിനു പ്രേരിപ്പിക്കുന്നു.

**പ്രസം:** ശ്ലീലാ എന്നു കേട്ടുടനെ പീലാത്തോസ് ചോദിച്ചു:

**മറു:** ഈ മനുഷ്യൻ ശ്ലീലാക്കാരനാണോ?

**പ്രസം:** ഈശോ ഹെറോദേസിന്റെ അധികാരസീമയിൽപ്പെട്ടവനാണെന്നറിഞ്ഞപ്പോൾ പീലാത്തോസ് അവിടുത്തെ ഹെറോദേസിന്റെ പക്കലേക്കയച്ചു. അദ്ദേഹം അന്നു ജെറുസലത്തുണ്ടായിരുന്നു. ഈശോയെക്കണ്ടപ്പോൾ ഹെറോദേസ് വളരെ സന്തോഷിച്ചു. അദ്ദേഹം ഈശോയെ ക്ഷരിച്ചു പലതും കേട്ടിട്ടുണ്ടായിരുന്നു. അവിടുത്തെ ഒന്നുകാണാൻ ആഗ്രഹിച്ചിരിക്കുകയുമായിരുന്നു. അവിടുന്ന് എന്തെങ്കിലും ഒരതുതം പ്രവർത്തിക്കുന്നതു കാണാമെന്ന് അദ്ദേഹം പ്രതീക്ഷിച്ചു.

ഹെറോദേസ് ഈശോയോടു പലതും ചോദിച്ചു. എന്നാൽ അവിടുന്ന് ഒരു മറുപടിയും പറഞ്ഞില്ല. അവിടെയും, പ്രധാനാചാര്യന്മാരും നിയമജ്ഞന്മാരും ഈശോയ്ക്കെതിരായി ഓരോ ആരോപണങ്ങൾ ഉന്നയിച്ചുകൊണ്ടിരുന്നു. അവസാനം ഹെറോദേസും പടയാളികളും കൂടി അവിടുത്തെ നിന്ദിച്ചു പരിഹസിക്കുകയും, വിലയേറിയ ഒരു വസ്ത്രം ധരിപ്പിച്ചു പീലാത്തോസിന്റെ പക്കലേക്കു തിരിച്ചയയ്ക്കുകയും ചെയ്തു. ശത്രുതയിൽക്കഴിഞ്ഞിരുന്ന ഹെറോദേസും പീലാത്തോസും അന്നുമുതൽ മിത്രങ്ങളായിത്തീർന്നു.

പീലാത്തോസ് പ്രധാനാചാര്യന്മാരെയും ജനപ്രമാണികളെയും വിളിച്ചുകൂട്ടി ഇങ്ങനെ പറഞ്ഞു:

**മറു:** ജനങ്ങളെ വഴിപിഴപ്പിക്കുന്നു എന്ന കുറ്റമാരോപിച്ചാണല്ലോ നിങ്ങൾ ഈ മനുഷ്യനെ എന്റെ മുമ്പിൽ ഹാജരാക്കിയിരിക്കുന്നത്. നിങ്ങളുടെ മുമ്പിൽ വച്ചുതന്നെ ഞാൻ ഇയാളെ വിസ്തരിച്ചു. എന്നാൽ നിങ്ങൾ ആരോപിക്കുന്ന കുറ്റങ്ങളൊന്നും ഞാൻ ഇയാളിൽ കണ്ടില്ല. ഹേറോദേസിനും ഇയാളിൽ കുറ്റമൊന്നും കാണാൻ കഴിഞ്ഞില്ല. അദ്ദേഹം ഇയാളെ ഇങ്ങോട്ടു തന്നെ തിരിച്ചയയ്ക്കുകയാണല്ലോ ചെയ്തത്. മരണശിക്ഷയ്ക്ക് അർഹമായ കുറ്റമൊന്നും ഈ മനുഷ്യൻ ചെയ്തിട്ടില്ല. അതിനാൽ ചമ്മട്ടികൊണ്ട് അടിപ്പിച്ച് ഇയാളെ ഞാൻ വിട്ടയയ്ക്കും.

**പ്രസം:** എല്ലാ പെസഹാത്തിരുന്നാളിലും ജനങ്ങൾ ആഗ്രഹിക്കുന്ന ഒരു തടവുകാരനെ ഗവർണ്ണർ മോചിപ്പിക്കുക പതിവായിരുന്നു. അതനുസരിച്ച് ആളെ മോചിപ്പിക്കുവാൻ ജനങ്ങൾ ആവശ്യപ്പെട്ടു തുടങ്ങി.

ഒരു കലാപത്തിനിടയിൽ കൊലപാതകം നടത്തിയ കുറ്റത്തിനു പ്രക്ഷോഭകാരികളുടെ കൂടെ കാരാഗൃഹത്തിലടയ്ക്കപ്പെട്ടിരുന്ന ബറാബാസ് എന്ന കുപ്രസിദ്ധനായ ഒരു തടവുകാരനുണ്ടായിരുന്നു. ജനങ്ങൾ കൂട്ടം കൂടിയപ്പോൾ പീലാത്തോസ് അവരോടു ചോദിച്ചു.

**മറു:** പെസഹാത്തിരുന്നാളിൽ ഒരു തടവുകാരനെ മോചിപ്പിക്കുക പതിവുണ്ടല്ലോ. ഞാൻ ആരെയാണ് മോചിപ്പിക്കേണ്ടത്? ബറാബാസിനെയോ മിശിഹാ എന്നു വിളിക്കപ്പെടുന്ന ഈശോയെയോ?

**പ്രസം:** അവർ ഈശോയെ പിടിച്ചെടുത്തത് അവരുടെ അന്യയകൊണ്ടാണെന്ന് അദ്ദേഹത്തിന് അറിയാമായിരുന്നു.

പീലാത്തോസു ന്യായാസനത്തിലിരിക്കുമ്പോൾ അദ്ദേഹത്തിന്റെ ഭാര്യ ആളയച്ച് ഇപ്രകാരം അറിയിച്ചു:

**മറു:** ആ നീതിമാനെ ഒന്നും ചെയ്യരുത്. അദ്ദേഹത്തെ പ്രതി സ്വപ്നത്തിൽ ഞാൻ വളരെ വേദനയനുഭവിച്ചു.

**പ്രസം:** എന്നാൽ പ്രധാനാചാര്യന്മാരും ജനപ്രമാണികളും ബറാബാസിനെ മോചിപ്പിക്കുന്നതിനും, ഈശോയെ വധിക്കുന്നതിനും മുറവിളി കൂട്ടുവാൻ ജനങ്ങളെ പ്രേരിപ്പിച്ചിരുന്നു. പീലാത്തോസ് ജനങ്ങളോട് ഇങ്ങനെ ചോദിച്ചു.

**മറു:** ഈ രണ്ടു പേരിൽ ആരെ മോചിപ്പിക്കുവാനാണ് നിങ്ങൾ ആഗ്രഹിക്കുന്നത്?

**പ്രസം:** അവർ ഒന്നടങ്കം വിളിച്ചുപറഞ്ഞു:

**സമു:** ഈശോയെ വധിക്കുക: ബറാബാസിനെ മോചിപ്പിക്കുക.

**പ്രസം:** ഈശോയെ മോചിപ്പിക്കണമെന്നുള്ള ആഗ്രഹത്തോടെ പീലാത്തോസ് വീണ്ടും അവരോടു ചോദിച്ചു:

**മറു:** യുദന്മാരുടെ രാജാവെന്നു വിളിക്കുന്ന ഈശോയെ ഞാൻ എന്തു ചെയ്യണം?

**പ്രസം:** അപ്പോൾ എല്ലാവരും കൂടി വിളിച്ചുപറഞ്ഞു:

**സമു:** അവനെ കുരിശിൽ തറയ്ക്കുക: അവനെ കുരിശിൽ തറയ്ക്കുക.

**പ്രസം:** മൂന്നാം പ്രാവശ്യം പീലാത്തോസ് അവരോടു ചോദിച്ചു:

**മറു:** ഈ മനുഷ്യൻ എന്തു കുറ്റമാണു ചെയ്തത്? വധശിക്ഷയർഹിക്കുന്ന യാതൊരു കുറ്റവും ഞാൻ ഇയാളിൽക്കാണുന്നില്ല.

**പ്രസം:** അവരാകട്ടെ, അവിടുത്തെ കുരിശിൽ തറയ്ക്കണമെന്നു ശാഠ്യഭാവത്തോടെ വിളിച്ചുപറഞ്ഞുകൊണ്ടിരുന്നു. അവരുടെ മുറവിളിക്കു ശക്തികൂടി വരികയും ചെയ്തു. അവസാനം പീലാത്തോസ് ജനങ്ങളെ തൃപ്തിപ്പെടുത്തുവാൻ വേണ്ടി അവരുടെ ആഗ്രഹത്തിനു വഴങ്ങിക്കൊടുത്തു. കവർച്ചയും കൊലപാതകവും മൂലം കാരാഗൃഹത്തിൽ അടയ്ക്കപ്പെട്ടിരുന്നവനെ, അവരുടെ ആവശ്യപ്രകാരം, അദ്ദേഹം സ്വതന്ത്രനാക്കി. ഈശോയെ അവരുടെ ഹിതത്തിനു വിട്ടുകൊടുക്കുകയും ചെയ്തു. അനന്തരം പീലാത്തോസ് ഈശോയെ ചമ്മട്ടികൊണ്ട് അടിപ്പിച്ചു.

പടയാളികൾ ഈശോയെ കൊട്ടാരത്തിന്റെ അങ്കണത്തിലേയ്ക്കു കൊണ്ടുപോയി സൈന്യദളങ്ങളെയെല്ലാം അവിടെ വിളിച്ചു കൂട്ടി. അനന്തരം അവിടുത്തെ വസ്തുങ്ങൾ മാറ്റി ഒരു ചുവന്ന മേലങ്കി ധരിപ്പിച്ചു. മുളളുകൊണ്ടൊരു മുടിയുണ്ടാക്കി ശിരസ്സിന്മേൽ വച്ചു. വലത്തുകൈയിൽ ഒരു ഞാങ്കണയും കൊടുത്തു. പിന്നീട് അവർ അവിടുത്തെ മുമ്പിൽ മുട്ടുകുത്തി യുദന്മാരുടെ രാജാവേ, വന്ദനം എന്നു പറഞ്ഞ് പരിഹസിച്ചു. അവിടുത്തെ കരണത്ത് അടിച്ചു. അനന്തരം ഞാങ്കണയെടുത്തു ശിരസ്സിലടിക്കുകയും തൂപ്പുകയും ചെയ്തു.

പീലാത്തോസ് വീണ്ടും പുറത്തേക്കു ചെന്ന് അവരോട് പറഞ്ഞു:

**മറു:** ഞാൻ അയാളിൽ കുറ്റമൊന്നും കാണുന്നില്ലെന്നു നിങ്ങളെ ബോധ്യപ്പെടുത്തുവാൻ വേണ്ടി, അയാളെ ഇപ്പോൾ നിങ്ങളുടെയടുക്കലേക്കു ഞാൻ കൊണ്ടുവരികയാണ്.

**പ്രസം:** മുൾക്കിരീടവും ചുവന്ന മേലങ്കിയും ധരിച്ചിരുന്ന ഈശോയെ ഉടനെ പുറത്തേക്കു കൊണ്ടുചെന്നു. അപ്പോൾ പീലാത്തോസ് അവരോടു പറഞ്ഞു:

**മറു:** ഇതാണ് ആ മനുഷ്യൻ.

**പ്രസം:** പ്രധാനാചാര്യന്മാരും പരിചാരകരും അവിടുത്തെ കണ്ടപ്പോൾ അട്ടഹസിച്ചു പറഞ്ഞു:

**സമു:** അവനെ കുരിശിൽ തറയ്ക്കുക; അവനെ കുരിശിൽ തറയ്ക്കുക.

**പ്രസം:** പീലാത്തോസ് പ്രതിവചിച്ചു.

**മറു:** നിങ്ങൾ തന്നെ അയാളെ കൊണ്ടുപോയി കുരിശിൽ തറച്ചുകൊള്ളുവിൻ. ഞാൻ അയാളിൽ കുറ്റമൊന്നും കാണുന്നില്ല.

**പ്രസം:** അപ്പോൾ യൂദന്മാർ അദ്ദേഹത്തോടു പറഞ്ഞു:

**സമു:** ഞങ്ങൾക്ക് ഒരു നിയമമുണ്ട്. ആ നിയമമനുസരിച്ച് / അവൻ വധശിക്ഷയ്ക്ക് അർഹനാകുന്നു. എന്തെന്നാൽ / താൻ ദൈവപുത്രനാണെന്ന് അവൻ അവകാശപ്പെടുന്നു.

**പ്രസം:** അതു കേട്ടപ്പോൾ പീലാത്തോസ് അത്യധികം ഭയപ്പെട്ടു. അതിനാൽ വീണ്ടും അകത്തുചെന്ന് അദ്ദേഹം ഈശോയോടു ചോദിച്ചു:

**മറു:** നിങ്ങൾ ആരാകുന്നു?

**പ്രസം:** ഈശോ അതിനു മറുപടി നൽകിയില്ല. പീലാത്തോസ് വീണ്ടും അവിടുത്തോടു ചോദിച്ചു:

**മറു:** എന്നോടു നിങ്ങൾ മറുപടി പറയുകയില്ലേ? നിങ്ങളെ കുരിശിൽ തറയ്ക്കുവാനും വിട്ടയയ്ക്കുവാനും എനിക്ക് അധികാരമുണ്ടെന്ന് അറിഞ്ഞുകൂടെ?

**പ്രസം:** ഈശോ ഇപ്രകാരം മറുപടി പറഞ്ഞു.

**ഈശോ:** ഉന്നതത്തിൽ നിന്നു നല്ലപ്പൊടിരുന്നെങ്കിൽ അങ്ങേക്ക് എന്റെമേൽ അധികാരമൊന്നും ഉണ്ടാകുമായിരുന്നില്ല. ആകയാൽ എന്നെ അങ്ങേപ്പക്കൽ ഏല്പിച്ചവനാണ് അങ്ങയെക്കാൾ വലിയ കുറ്റക്കാരൻ.

**പ്രസം:** തന്മൂലം പീലാത്തോസ് അവിടുത്തെ മോചിപ്പിക്കുവാൻ ആഗ്രഹിച്ചു. എന്നാൽ യൂദന്മാർ ഇങ്ങനെ വിളിച്ചുപറഞ്ഞുകൊണ്ടിരുന്നു.

**സമു:** അവനെ വിട്ടയയ്ക്കുന്നപക്ഷം അങ്ങു സീസറിന്റെ സ്നേഹിതനല്ല. സ്വയം രാജാവാകുവാൻ ശ്രമിക്കുന്നവരെല്ലാം സീസറിന്റെ ശത്രുക്കളാകുന്നു.

**പ്രസം:** അതു കേട്ടപ്പോൾ പീലാത്തോസ് വീണ്ടും ഈശോയെ പുറത്തേക്കു കൊണ്ടുചെന്നു. ഹീബ്രു ഭാഷയിൽ ഗബാത്ത എന്നു പറയുന്ന കൽത്തളത്തിൽ അദ്ദേഹം ഉപവിഷ്ണുനായി. അന്നു പെസഹാ വെള്ളിയാഴ്ചയായിരുന്നു. സമയം ഏകദേശം പന്ത്രണ്ടു മണിയായി. പീലാത്തോസ് യൂദന്മാ

രോടു പറഞ്ഞു.

**മറു:** ഇതാ നിങ്ങളുടെ രാജാവ്.

**പ്രസം:** അതു കേട്ടപ്പോൾ അവർ ഉച്ചത്തിൽ വിളിച്ചു പറഞ്ഞു:

**സമു:** അവനെ കൊണ്ടുപോവുക; അവനെ കൊണ്ടുപോയി കുരിശിൽ തറയ്ക്കുക.

**പ്രസം:** പീലാത്തോസ് അവരോടു ചോദിച്ചു:

**മറു:** എന്ത്? നിങ്ങളുടെ രാജാവിനെ ഞാൻ കുരിശിൽ തറയ്ക്കണമെന്നോ?

**പ്രസം:** അതിനു പ്രധാനാചാര്യന്മാരാണ് മറുപടി പറഞ്ഞത്.

**സമു:** സീസറല്ലാതെ ഞങ്ങൾക്കു മറ്റൊരു രാജാവില്ല.

**പ്രസം:** തന്റെ പരിശ്രമമെല്ലാം നിഷ്ഫലമാവുകയാണെന്നും, കലഹം വർദ്ധിക്കുവാനാണ് സാധ്യതയെന്നും പീലാത്തോസിനു മനസ്സിലായി. അതിനാൽ അദ്ദേഹം വെള്ളമെടുത്തു ജനങ്ങളുടെ മുമ്പിൽ വെച്ചു കൈകൾ കഴുകിക്കൊണ്ടു പറഞ്ഞു:

**മറു:** ഈ നീതിമാന്റെ രക്തത്തിൽ എനിക്കു പങ്കില്ല.

**പ്രസം:** അതു കേട്ടു ജനങ്ങൾ വിളിച്ചുപറഞ്ഞു:

**സമു:** അവന്റെ രക്തം ഞങ്ങളുടെ മേലും / ഞങ്ങളുടെ സന്താനങ്ങളുടെമേലും വീണുകൊള്ളട്ടെ.

**പ്രസം:** പീലാത്തോസ് ഉടനെ ഈശോയെ ക്രൂശിക്കുവാനായി അവർക്ക് ഏല്പിച്ചു കൊടുത്തു. അവർ അവിടുത്തെ പിടിച്ചു ചുവന്ന മേലങ്കി മാറ്റി സ്വന്തം വസ്ത്രങ്ങൾ ധരിപ്പിച്ചു കുരിശിൽ തറയ്ക്കുവാൻ കൊണ്ടുപോയി. അവിടുന്ന് കുരിശു ചുമന്നുകൊണ്ട് കപാലം എന്ന സ്ഥലത്തേക്കു നടന്നു. ഹീബ്രു ഭാഷയിൽ അതു ഗാഗൽത്താ എന്ന പേരിലാണ് അറിയപ്പെടുന്നത്. വഴിക്കുവെച്ച് അവർ സൈറീൻ കാരനായ ഒരു മനുഷ്യനെ കണ്ടുമുട്ടി. അയാളുടെ പേര് ശിമയോൻ എന്നായിരുന്നു. അലക്സാണ്ടറിന്റെയും റൂഫസിന്റെയും പിതാവായ ആ മനുഷ്യൻ വയലിൽ നിന്നു വരികയായിരുന്നു. ഈശോയുടെ കുരിശു ചുമക്കുവാൻ അവർ അയാളെ നിർബന്ധിക്കുകയും, അതു വഹിച്ചുകൊണ്ടുപുറകേ ചെല്ലുവാൻ അത് അയാളുടെമേൽ വച്ചുകൊടുക്കുകയും ചെയ്തു.

വലിയൊരു ജനക്കൂട്ടം ഈശോയെ അനുഗമിച്ചു. അവിടുത്തെക്കുറിച്ച് കരയുകയും പ്രലപിക്കുകയും ചെയ്തിരുന്ന അനേകം സ്ത്രീകളും അക്കൂട്ടത്തിലുണ്ടായിരുന്നു. അവിടുന്ന് അവരുടെ നേരേ തിരിഞ്ഞ് ഇങ്ങനെ അരുളിച്ചെയ്തു.

**ഇശോ:** ജെറുസലേം പുത്രിമാരേ, നിങ്ങൾ എന്നെപ്രതി കരയണ്ടാ. നിങ്ങളെയും നിങ്ങളുടെ കഞ്ഞുങ്ങളെയും ഓർത്തു കരയുവിൻ. വന്ധ്യകൾക്കും, ഗർഭം ധരിക്കാത്ത ഉദരങ്ങൾക്കും, പാലുട്ടാത്ത പയോധരങ്ങൾക്കും ഭാഗ്യം എന്നു മനുഷ്യർ പറയുന്ന കാലം വരുന്ന. അന്ന് അവർ പർവ്വതങ്ങളോടു ഞങ്ങളുടെ മേൽ വീഴുവിൻ എന്നും മലകളോടു ഞങ്ങളെ മുട്ടുവിൻ എന്നും പറഞ്ഞു തുടങ്ങും. പച്ച മരത്തോട് ഇതാണു ചെയ്യുന്നതെങ്കിൽ ഉണക്കമരത്തിന് എന്താണ് സംഭവിക്കുക?

**പ്രസം:** വധിക്കപ്പെടുവാനുള്ള രണ്ടു കുറ്റവാളികളെയും ഈ ശോയുടെ കൂടെ അവർ കൊണ്ടുപോയിരുന്നു. ഗാഗൽത്തായിലേത്തിയപ്പോൾ മീറ കലർത്തിയ വീഞ്ഞ് അവിടുത്തേക്ക് കുടിക്കാൻ കൊടുത്തു. അവിടുന്ന് അതു രുചിച്ചുനോക്കി; എങ്കിലും കുടിച്ചില്ല. അനന്തരം അവർ ഈശോയെ കുരിശിൽ തറച്ചു. വലത്തും ഇടത്തുമായി രണ്ടു കള്ളന്മാരെയും കുരിശിൽ തറച്ചു. ദുഷ്ടന്മാരുടെ കൂടെ അവിടുന്ന് എണ്ണപ്പെട്ടു എന്ന തിരുവെഴുത്ത് അങ്ങനെ നിറവേറുകയും ചെയ്തു.

*ഗാഗൽത്തായുടെ വിരി മാറ്റുന്നു; മരമണി അടിക്കുന്നു. മുട്ടുകുത്തി ചൊല്ലുന്നു.*

**സങ്കീർത്തനം 22**

ഞാൻ ഒരു മനുഷ്യനല്ല, കൃമിയാകുന്നു;  
മനുഷ്യരുടെ നിന്ദാപാത്രവും,  
ജനങ്ങളുടെ പരിഹാസ വിഷയവുമാകുന്നു.  
കാണുന്നവരെല്ലാം എന്നെ അവഹേളിക്കുന്നു  
വികൃതമായ ആംഗ്യങ്ങളാൽ നിന്ദിക്കുന്നു.

അവൻ കർത്താവിനെ ആശ്രയിച്ചല്ലോ;  
അവിടുന്ന് അവനെ രക്ഷിക്കട്ടെ.

അവിടുന്ന് അവനെ സ്നേഹിക്കുന്നുണ്ടെങ്കിൽ  
അവനെ സ്വതന്ത്രനാക്കട്ടെ.

എന്റെ ജനനം മുതൽതന്നെ  
അങ്ങ് എന്റെ ദൈവവും അഭയവുമാകുന്നു.  
അങ്ങേക്കു ഞാൻ സ്വയം സമർപ്പിച്ചിരുന്നു.

ഞാൻ ദുഃഖിതനായിരിക്കയാൽ  
എന്നിൽനിന്നകന്നു പോകരുതേ;  
എന്നെ സഹായിക്കാൻ ആരുമില്ല.

ബയിസാനിലെ മൃഗങ്ങൾ എന്നെ വളഞ്ഞു;  
അലറുന്ന സിംഹത്തെപ്പോലെ  
അവ എന്നെ വിഴുങ്ങുവാൻ വരുന്നു.

വെള്ളം പോലെ ഞാൻ ഒഴുകിപ്പോയി;  
എന്റെ സന്ധികൾ വേർപെട്ടിരിക്കുന്നു.

എന്റെ ഹൃദയം മെഴുകിനു തുല്യമായി;  
ഉള്ളിലെ അവയവങ്ങൾ ഉരുകിത്തുടങ്ങി.

ഇഷ്ടികപോലെ എന്റെ തൊണ്ട വരണ്ടു;  
നാവു തൊണ്ടയോട് ഒട്ടിച്ചേർന്നു;  
അങ്ങ് എന്നെ മരണത്തിലേക്കു നയിച്ചിരിക്കുന്നു.

നായ്ക്കൾ എന്നെ ചുറ്റി വളഞ്ഞു;  
ദുഷ്ടന്മാർ എന്നെ വലയം ചെയ്തു.

എന്റെ കൈകളും കാലുകളും അവർ തുളച്ചു;  
എന്റെ അസ്ഥികളെല്ലാം അവരെണ്ണി;  
അവർ എന്നെ ഉറുനോക്കി.

അവർ എന്റെ വസ്ത്രം പങ്കിട്ടെടുത്തു;  
മേലങ്കിക്കുവേണ്ടി അവർ ചിട്ടിയിട്ടു.

*എഴുന്നേല്ക്കുന്നു.*

**വായന തുടരുന്നു**

**പ്രസം:** മൂന്നു മണിക്കാണ് അവർ ഈശോയെ കുരിശിൽ തറച്ചത്. കുരിശിൽ കിടന്നു കൊണ്ട് അവിടുന്ന് ഇപ്രകാരം അരുളിച്ചെയ്തു:

**ഇശോ:** പിതാവേ, ഇവരോടു ക്ഷമിക്കണമേ. എന്തുകൊണ്ടെന്നാൽ, തങ്ങൾ എന്താണു ചെയ്യുന്നതെന്ന് ഇവർ അറിയുന്നില്ല.

**പ്രസം:** ഈശോയുടെ പേരിലുണ്ടായ ആരോപണം പീലാത്തോസ് ഒരു പലകമേലേഴുതിക്കൊടുത്തത് അവിടുത്തെ കുരിശിന്മേൽ സ്ഥാപിച്ചിട്ടുണ്ടായിരുന്നു. ആ എഴുത്ത് ഇങ്ങനെയായിരുന്നു. യൂദന്മാരുടെ രാജാവായ നസ്രായൻ ഈശോ. അവിടുത്തെ കുരിശിൽ തറച്ച സ്ഥലം പട്ടണത്തിനു സമീപമായിരുന്നതിനാൽ യൂദന്മാരിൽ പലരും അതു വായിച്ചു. ഹീബ്രു, ലത്തീൻ, ഗ്രീക്ക് എന്നീ മൂന്നു ഭാഷകളിലും അത് എഴുതപ്പെട്ടിരുന്നു. അതിനാൽ പ്രധാനാചാര്യന്മാർ ചെന്നു പീലാത്തോസിനോടു പറഞ്ഞു.

**സമു:** യൂദന്മാരുടെ രാജാവ് എന്നല്ല താൻ യൂദന്മാരുടെ രാജാവാണ് അവൻ പറഞ്ഞു എന്നാണ് എഴുതേണ്ടത്.

**പ്രസം:** പീലാത്തോസു മറുപടി പറഞ്ഞു:

**മറു:** ഞാൻ എഴുതിയത് എഴുതിയതു തന്നെ.

**പ്രസം:** ഈശോയെ കുരിശിൽ തറച്ചശേഷം പടയാളികൾ അവിടുത്തെ വസ്തുങ്ങൾ നാലായി പങ്കിട്ടെടുത്തു. അവിടുത്തെ മേലങ്കി മുകൾ മുതൽ അടിവരെ നെയ്യപ്പെട്ടതായിരുന്നതിനാൽ അവർ പറഞ്ഞു:

**സമു:** അതു കീറണ്ടാ; അത് ആർക്കുള്ളതായിരിക്കണ

മെന്നു നമുക്കു ചിട്ടിയിട്ടു നിശ്ചയിക്കാം.

**പ്രസം:** എന്റെ വസ്തുങ്ങൾ അവർ പങ്കിട്ടെടുത്തു; എന്റെ മേലങ്കിയായി അവർ നറുക്കിട്ടു എന്നുള്ള തിരുവെഴുത്തു നിറവേറണമല്ലോ. അതുകൊണ്ടാണു പടയാളികൾ ഇങ്ങനെയെല്ലാം ചെയ്യാനിടയായത്. പടയാളികൾ ഈശോയുടെ പക്കൽ കാവലിരുന്നു. സംഭവിച്ചതെല്ലാം നോക്കിക്കൊണ്ടു ജനങ്ങൾ അവിടെ തന്നെ നിന്നു. വഴിയേ കടന്നു പോയിരുന്നവർ പച്ചുഭാവത്തിൽ തലകലുക്കിക്കൊണ്ടു ഇപ്രകാരം പറഞ്ഞു:

**സമു:** നീ ദേവാലയം നശിപ്പിച്ചിട്ട് /മൂന്നു ദിവസം കൊണ്ട് / വീണ്ടും അതു പണിയുന്നവനല്ലയോ? നീ നിന്നെത്തന്നെ രക്ഷിക്കുക.

**പ്രസം:** അപ്രകാരം തന്നെ പ്രധാനാചാര്യന്മാരും നിയമജ്ഞരും ജനപ്രമാണികളും പരിഹാസ ഭാവത്തിൽ പരസ്പരം ഇങ്ങനെ പറഞ്ഞു.

**സമു:** ഇവൻ മറ്റുള്ളവരെ രക്ഷിച്ചു. തന്നെത്തന്നെ രക്ഷിക്കുവാൻ ഇവനു കഴിയുന്നില്ലല്ലോ. ഇസ്രായേലിന്റെ രാജാവായ മിശിഹാ / കുരിശിൽ നിന്ന് ഇറങ്ങിവരട്ടെ. അതുകണ്ടു നമുക്കും / അവനിൽ വിശ്വസിക്കാം. ഇവൻ ദൈവത്താൽ തിരഞ്ഞെടുക്കപ്പെട്ട മിശിഹായാണെങ്കിൽ, തന്നെത്തന്നെ രക്ഷിക്കട്ടെ. ഇവൻ ദൈവത്തെ ആശ്രയിച്ചിരുന്നല്ലോ. അവിടുന്ന് ഇവനിൽ സംപ്രീതനാണെങ്കിൽ / ഇപ്പോൾ ഇവനെ രക്ഷിക്കട്ടെ. താൻ ദൈവപുത്രനാണെന്നല്ലേ ഇവൻ പറഞ്ഞിരുന്നത്?

**പ്രസം:** പടയാളികളും ഈശോയെ പരിഹസിച്ചിരുന്നു. ചുറ്റുക്കൊക്കെക്കുവാൻ അടുത്തു ചെന്നപ്പോൾ അവർ ഇപ്രകാരം പറഞ്ഞു:

**സമു:** നീ യൂദന്മാരുടെ രാജാവായാണെങ്കിൽ നിന്നെത്തന്നെ രക്ഷിക്കുക.

**പ്രസം:** ഈശോയുടെകൂടെ കുരിശിൽ തറയ്ക്കപ്പെട്ടിരുന്ന കള്ളന്മാർ പോലും അവിടുത്തെ നിന്ദിക്കയാണു ചെയ്തത്. അവരിൽ ഒരുവൻ പച്ചുഭാവത്തിൽ അവിടുത്തോട് ഇങ്ങനെ പറഞ്ഞു:

**മറു:** നീ മിശിഹായാണെങ്കിൽ നിന്നെത്തന്നെയും ഞങ്ങളെയും രക്ഷിക്കുക.

**പ്രസം:** അതുകേട്ട മറ്റവൻ അവനെ ശകാരിച്ചു:

**മറു:** നിനക്കു ദൈവത്തെപ്പോലും ഭയമില്ലയോ? നിനക്കും ആ മനുഷ്യനും ഒരേ ശിക്ഷയല്ലേ ലഭിച്ചിരിക്കുന്നത്? നമ്മുടെ കാര്യം പറഞ്ഞാൽ നാം അതിന് അർഹരാണ്. എന്നാൽ അദ്ദേഹം ഒരു കുറ്റവും ചെയ്തിട്ടില്ല.

**പ്രസം:** അനന്തരം അവൻ അവിടുത്തോട് ഇങ്ങനെ അപേക്ഷിച്ചു:

**മറു:** ഈശോയേ, അങ്ങയുടെ രാജ്യത്തിൽ വരുമ്പോൾ എന്നെക്കൂടെ ഓർക്കണമേ.

**പ്രസം:** അവിടുന്ന് അവനോട് അരുളിച്ചെയ്തു.

**ഈശോ:** നീ ഇന്ന് എന്നോടുകൂടെ പറ്റുദീസയിലായിരിക്കുമെന്നു നിന്നോടു ഞാൻ വാഗ്ദാനം ചെയ്യുന്നു.

**പ്രസം:** ഈശോയുടെ കുരിശിനടുത്ത് അവിടുത്തെ അമ്മയും, അമ്മയുടെ സഹോദരിയും, ക്ലെയോഫാസിന്റെ ഭാര്യയായ മറിയവും, മഗ്ദലേനമറിയവും നിന്നിരുന്നു. അമ്മയും താൻ സ്നേഹിച്ചിരുന്ന ശിഷ്യനും സമീപത്തു നില്ക്കുന്നതുകണ്ടപ്പോൾ ഈശോ അമ്മയോട് അരുളിച്ചെയ്തു.

**ഈശോ:** സ്ത്രീ, ഇതാ നിങ്ങളുടെ പുത്രൻ.

**പ്രസം:** അനന്തരം അവിടുന്ന് ആ ശിഷ്യനോട് അരുളിച്ചെയ്തു.

**ഈശോ:** ഇതാ, നിന്റെ അമ്മ.

**പ്രസം:** ഉടൻ തന്നെ ആ ശിഷ്യൻ അവരെ സ്വീകരിച്ചു.

സമയം ആറു മണിയായി, പെട്ടെന്നു സൂര്യൻ ഇരുണ്ടുപോയി. ഒൻപതു മണിവരെ നാടുമുഴുവൻ അന്ധകാരമായിരുന്നു. ഏകദേശം ഒൻപതു മണിയായപ്പോൾ ഈശോ ഉച്ചത്തിൽ നിലവിളിച്ചു.

**ഈശോ:** ഏൽ, ഏൽ, ല്മാ ശബ്ക്ത്താനി: എന്റെ ദൈവമേ, എന്റെ ദൈവമേ, എന്തുകൊണ്ടാണ് അങ്ങനെ എന്നെ ഉപേക്ഷിച്ചത്?

**പ്രസം:** അടുത്തുനിന്നിരുന്നവർ അതുകേട്ട് ഇങ്ങനെ പറഞ്ഞു:

**മറു:** ഇതാ, അവൻ ഏലിയായെ വിളിക്കുന്നു.

**പ്രസം:** അനന്തരം സമസ്തവും നിറവേറിക്കഴിഞ്ഞുവെന്നു ഗ്രഹിച്ച് വിശുദ്ധ ലിഖിതത്തിന്റെ പൂർത്തീകരണത്തിനായി ഈശോ ഇപ്രകാരം അരുളിച്ചെയ്തു:

**ഈശോ:** എനിക്കു ദാഹിക്കുന്നു.

**പ്രസം:** ചുറ്റുക്കൊക്കെ നിറച്ച ഒരു പാത്രം അവിടെയുണ്ടായിരുന്നു. ഉടനെ ഒരാൾ ഓടിച്ചെന്നു നീർപ്പഞ്ഞിയെടുത്തു ചുറ്റുക്കായിൽ മുക്കി ഒരു ഞാങ്കണമേൽ വച്ചു കെട്ടി അവിടുത്തെ അധരത്തോട് അടുപ്പിച്ചു. അതു കണ്ട് മറ്റുള്ളവർ പറഞ്ഞു:

**സമു:** നില്ക്കൂ; ഏലിയായ അവനെ രക്ഷിക്കാൻ വരുമോ

എന്നു കാണട്ടെ.

**പ്രസംഗം:** ഈശോ ചുറ്റും രചിച്ചശേഷം ഇങ്ങനെ അരുളി ചെയ്തു.

**ഈശോ:** എല്ലാം പൂർത്തിയായിരിക്കുന്നു.

**പ്രസംഗം:** അവിടുന്ന് വീണ്ടും ഉറക്കെ നിലവിളിച്ചു പറഞ്ഞു.

**ഈശോ:** പിതാവേ, അങ്ങയുടെ കരങ്ങളിൽ എന്റെ ആത്മാവിനെ ഞാൻ സമർപ്പിക്കുന്നു.

**പ്രസംഗം:** (സ്വരമുയർത്തി വായിക്കുന്നു). അനന്തരം അവിടുന്ന് തലചായിച്ച് ആത്മാവിനെ സമർപ്പിക്കുകയും ചെയ്തു.

*(മരമണിയടിക്കുന്നു. എല്ലാവരും മുട്ടുകുത്തിയാരാധിച്ചു താഴെ ക്കാണുന്ന ഗീതം മൂന്നു പ്രാവശ്യം പാടുന്നു. കാർമ്മികൻ അതിനു ശേഷം സ്തീവായെ ധൂപിക്കുന്നു).*

**ഗാനം**

കുരിശിനാലേ ലോകമൊന്നായ്  
വീണ്ടെടുത്തവനേ,  
താണു ഞങ്ങൾ വണങ്ങുന്നു  
ദിവ്യപാദങ്ങൾ.

**പ്രസംഗം**

**ഒന്നാം കാരോസ്യസാ**  
(എല്ലാവരും മുട്ടുകുത്തുന്നു).

**ശുശ്രൂ:** നമുക്കെല്ലാവർക്കും മുട്ടുകുത്തി അനുതാപത്തോടും ശ്രദ്ധയോടുംകൂടി **ഞങ്ങളുടെമേൽ കരുണയായിരിക്കണമേ** എന്നപേക്ഷിക്കാം.

**സമു:** ഞങ്ങളുടെമേൽ കരുണയായിരിക്കണമേ

**ശുശ്രൂ:** തന്റെ മുറിവുകളാൽ ഞങ്ങളുടെ മുറിവുകൾ സുഖമാക്കുകയും തന്റെ മരണത്താൽ മരണത്തിന്മേൽ വിജയം വരിക്കുകയും ചെയ്തു ജീവിക്കുന്നവനായ മിശിഹായേ,

**ശുശ്രൂ:** പീഡാനഭവത്തിന്റെയും മരണത്തിന്റെയും വേളയിൽ സൂര്യചന്ദ്രന്മാർ മുഖം മറയ്ക്കുന്നതിനും സൃഷ്ടുജാലങ്ങൾ വിലപിക്കുന്നതിനും ഇടയാക്കിയ മിശിഹായേ,

**ശുശ്രൂ:** കുരിശുമരണത്താൽ സ്വർഗവാസികളെ സമാശ്വസിപ്പിക്കുകയും, തന്നെ ക്രൂശിച്ചവരെപ്പോലും നാശത്തിൽ നിന്നു രക്ഷിക്കുകയും ചെയ്തു മിശിഹായേ,

**ശുശ്രൂ:** മരണശേഷം പാതാളത്തിലിറങ്ങി അവിടെയുണ്ടായിരുന്നവർക്ക് പ്രത്യാശയുടെ സുവിശേഷം നല്കിയ മിശിഹായേ,

**ശുശ്രൂ:** മരണത്താൽ വിശുദ്ധരുടെ കല്ലറകൾ തുറക്കുകയും അവർക്ക് പുനർജീവൻ നല്കുകയും അതുവഴി തന്നെ ക്രൂശിച്ചവരെ ലജ്ജിതരാക്കുകയും ചെയ്തു മിശിഹായേ,

**ശുശ്രൂ:** ഗാഢൽത്താമലയിലെ തന്റെ സമർപ്പണം വഴി ഞങ്ങളുടെ കടങ്ങൾക്കു പരിഹാരം ചെയ്തു മിശിഹായേ,

**ശുശ്രൂ:** കുരിശിലെ സഹനവേളയിൽ മനുഷ്യവംശത്തിന്റെ രക്ഷയ്ക്കും നവീകരണത്തിനുമായി കയ്യുനീത രചിച്ച മിശിഹായേ,

**ശുശ്രൂ:** തന്റെ ആടുകൾക്കായി സ്വയം ബലിയർപ്പിക്കുകയും രക്തത്താൽ അവരെ വീണ്ടെടുത്ത് ദുഷ്ടരിൽനിന്നു രക്ഷിക്കുകയും ചെയ്തു നല്ലിടയനും കർത്താവുമായ മിശിഹായേ,

**ശുശ്രൂ:** എല്ലാറ്റിനെയും കൃപാപൂർവ്വം ഭരിക്കുന്ന കാരുണ്യവാനായ ദൈവമേ,

**ശുശ്രൂ:** സ്വർഗവാസികളാൽ സ്തുതിക്കപ്പെടുന്നവനും ഭൂവാസികളാൽ സത്യത്തിലും ആത്മാവിലും ആരാധിക്കപ്പെടുന്നവനുമായ ദൈവമേ,

**ശുശ്രൂ:** ഞങ്ങളുടെ രക്ഷകനായ മിശിഹായേ, നിന്റെ സഭയെ വഞ്ചനയിൽനിന്നു രക്ഷിക്കുകയും നിന്റെ ആരാധകരിൽനിന്ന് പാപങ്ങളുടെയും കടങ്ങളുടെയും ഭാരം നീക്കിക്കളയുകയും വിവിധ സഭാസമൂഹങ്ങളിൽ നിന്റെ ദാസർക്ക് സമാധാനവും സന്തോഷവും നല്കുകയും മനുഷ്യവംശത്തോടു കരുണ കാണിക്കുകയും ചെയ്യണമേ.

**സമു:** ആമ്മേൻ.

**രണ്ടാം കാരോസ്യസ**

**ശുശ്രൂ:** നമ്മുടെ പ്രാർത്ഥനകളും യാചനകളും കേട്ട് കരുണാപൂർവ്വം അവയ്ക്ക് ഉത്തരമരുളുന്നതിനായി സകലത്തിന്റെയും നാഥനായ ദൈവത്തോട് വിനയപൂർവ്വം നമുക്കു പ്രാർത്ഥിക്കാം.

**സമു:** ആമ്മേൻ. (താഴെവരുന്ന ഓരോ പ്രാർത്ഥനയ്ക്കും സമൂഹം ആമ്മേൻ ആവർത്തിക്കുന്നു).

**ശുശ്രൂ:** തന്റെ കൃപാകടാക്ഷത്താൽ പരിശുദ്ധ കത്തോലിക്കാസഭയെ പൂർണ്ണയും സത്തുഷ്ട്യമായി പരിപാലിക്കുന്നതിനുവേണ്ടി സകലത്തിന്റെയും നാഥനായ ദൈവത്തോട് നമുക്കു പ്രാർത്ഥിക്കാം.

**ശുശ്രൂ:** മോഘസ്തംഭത്തിന്റെ തണലിൽ തിരുസ്സഭയെ സംരക്ഷിക്കുന്നതിനും വചനത്തിന്റെ പ്രകാശത്താൽ അവളെ തേജോപൂർണ്ണയാക്കുന്നതിനും സകലത്തിന്റെയും നാഥനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** മോശയെപ്പോലെ നയിക്കുന്നതിനും അഹറോനെപ്പോലെ പുരോഹിതശുശ്രൂഷ ചെയ്യുന്നതിനും പത്രോസിനെപ്പോലെ അജപാലനം നിർവ്വഹിക്കുന്നതിനും സഭ മുഴുവന്റെയും തലവനായ മാർ (പേര്) പാപ്പായ്ക്കും നമ്മുടെ സഭയുടെ തലവനും പിതാവുമായ മാർ (പേര്) മെത്രാപ്പോലീത്തയ്ക്കും മറ്റു മെത്രാന്മാർക്കും അവരുടെ സഹപ്രവർ



ത്തകർക്കുംവേണ്ടി സകലത്തിന്റെയും നാമനായ ദൈവത്തോട് നമുക്കു പ്രാർത്ഥിക്കാം.

**ശുശ്രൂ:** നമ്മുടെ പിതാക്കന്മാരും ഇടയന്മാരുമായ മെത്രാന്മാർ തങ്ങളുടെ വചനത്താലും പ്രവൃത്തിയാലും അജഗണങ്ങളെ നയിക്കുന്നതിനും ശത്രുക്കളിൽനിന്ന് അവരെ രക്ഷിക്കുന്നതിനുംവേണ്ടി സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** സഭാശുശ്രൂഷയിലൂടെ ലോകത്തിന്റെ വിശുദ്ധീകരണത്തിനായി നിയോഗിക്കപ്പെട്ടിരിക്കുന്ന വൈദികർ, ദൈവജനത്തെ സത്യത്തിന്റെ മാർഗ്ഗത്തിലൂടെ നയിച്ച്, അവരെ ലോകത്തിന്റെ പ്രകാശവും ഭ്രമിയുടെ ഉപ്പുമാക്കിത്തീർക്കുവാൻ സകലത്തിന്റെയും നാമനായ ദൈവത്തോടു നമുക്ക് പ്രാർത്ഥിക്കാം.

**ശുശ്രൂ:** സഭയിൽ ശുശ്രൂഷകരായി മുദ്രിതരാക്കപ്പെട്ടിരിക്കുന്ന മ്ശംശാനമാർ, മാലാഖമാരെപ്പോലെ പരിപൂർണ്ണതയോടെ മദ്ബഹായിൽ ശുശ്രൂഷിക്കുന്നതിനും സുവിശേഷചൈതന്യത്താൽ നിറഞ്ഞ് നല്ലവനായ ദൈവത്തിന്റെ തിരുവിഷ്ണുമനസരിച്ച് തങ്ങളുടെ കടമകൾ നിർവ്വഹിക്കുന്നതിനും സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** സഭാശരീരത്തിന്റെ വളർച്ചയ്ക്കായി നിയോഗിക്കപ്പെട്ടിരിക്കുന്ന ഹെവ്വപ്പടയാക്കന്മാരും കാരോയന്മാരും അറിവിലും സ്നേഹത്തിലും വളർന്ന് അവരുടെ ശുശ്രൂഷ ഫലപ്രദമായി നിർവ്വഹിക്കുവാനുള്ള അനുഗ്രഹത്തിനായി സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** വിശുദ്ധിയുടെ അടയാളവും ദൈവജനത്തിന്റെ സ്വർഗ്ഗോന്മുഖമായ തീർത്ഥാടനത്തിന് മാർഗ്ഗദീപങ്ങളുമായി ഈ ലോകത്തിൽ ജീവിക്കുവാൻ പ്രത്യേകമായി വിളിക്കപ്പെട്ട സമർപ്പിതർ, അവരുടെ ജീവിതം വഴി ദൈവസ്നേഹത്തിന്റെ സാക്ഷികളായി വ്യാപരിക്കാൻ അനുഗ്രഹിക്കണമെന്ന് സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** അല്പായർ തിരുക്കുടുംബത്തിന്റെ മാതൃകയിൽ വിശുദ്ധജീവിതം നയിച്ച് സഭാമാതാവിന്റെ നല്ല മക്കളായി വളരുവാനും, കുടുംബം സമാധാനത്തിന്റെയും സന്തോഷത്തിന്റെയും ഉറവിടമായിത്തീരുവാനും, കുടുംബങ്ങളിൽനിന്ന് തീക്ഷ്ണതയുള്ള ധാരാളം പ്രേഷിതരുണ്ടാകുവാനും സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** ദൈവപുത്രനായ മിശിഹായുടെ മാതാവും ഭാഗ്യവതിയും നിത്യകന്യകയുമായ പരിശുദ്ധ മറിയത്തിൽ ആവസിച്ച് അത്യുന്നതന്റെ ശക്തി നമ്മെയും പവിത്രീകരിക്കുന്നതിനും വിശുദ്ധർക്കുള്ള സമ്മാനത്തിന് നാമും അർഹരായി

ത്തീരുന്നതിനുമായി സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** വിശുദ്ധരും പ്രവാചകരും ശ്ലീഹന്മാരും രക്തസാക്ഷികളും വന്ദകരുമായ എല്ലാവരുടെയും മാധ്യസ്ഥ്യം നമുക്കുണ്ടാകുന്നതിനും അവരോടൊത്ത് സ്വർഗ്ഗരാജ്യത്തിൽ നാമും മഹത്വപ്പെടുന്നതിനുമായി സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** നമ്മുടെ പരിശുദ്ധ സഭാപിതാക്കന്മാരെയും സത്യപ്രബോധകരായ മല്ലാന്മാരെയും പുരോഹിതന്മാരെയും നമ്മുടെ സമൂഹത്തിലുള്ള വിശുദ്ധരായ എല്ലാവരെയും ദൈവസന്നിധിയിൽ അനുസ്മരിച്ച് അവർ സാക്ഷ്യം വഹിക്കുന്ന സത്യവിശ്വാസം ലോകത്തിൽ നിലനില്ക്കുന്നതിന് സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** ഈ ലോകത്തിലെ വിധിയാളന്മാർ സത്യം തിരിച്ചറിയുന്നതിനും പ്രലോഭനങ്ങൾക്കു വഴിപ്പെടാതെയും മുഖം നോക്കാതെയും നീതി നടത്തുന്നതിനും സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** ധനികർ സമ്പത്തിലാശ്രയിക്കാതെ ദൈവത്തിലാശ്രയിച്ചുകൊണ്ട് തങ്ങളെ ഭരമേല്പിച്ചിരിക്കുന്ന സമ്പത്ത് ദരിദ്രരുമായി പങ്കുവെച്ചു ജീവിക്കുന്നതിനുള്ള സമ്പന്നസ്സ് അവർക്കു നല്കണമെന്ന് സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** വിശക്കുന്നവർക്ക് ഭക്ഷണവും പീഡിതർക്ക് ആശ്വാസവും രോഗികൾക്ക് സൗഖ്യവും നിരാലംബർക്ക് ആശ്രയവും ലഭിക്കുന്നതിന് സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** ബന്ധിതർ മോചനം പ്രാപിച്ച് ദൈവമക്കളുടെ സ്വാതന്ത്ര്യത്തിൽ വ്യാപരിക്കുന്നതിനുംവേണ്ടി സകലത്തിന്റെയും നാമനായ ദൈവത്തോട് നമുക്കു പ്രാർത്ഥിക്കാം.

**ശുശ്രൂ:** പരിശുദ്ധസഭയുടെ സന്താനങ്ങൾ, പ്രത്യേകിച്ച് നമ്മുടെ ഈ സമൂഹം, ദുഷ്ടാരൂപിയിൽനിന്നും സംരക്ഷിക്കപ്പെടുന്നതിന് സകലത്തിന്റെയും നാമനായ ദൈവത്തോട് നമുക്ക് പ്രാർത്ഥിക്കാം.

**ശുശ്രൂ:** നല്ല കാലാവസ്ഥ നിലനില്ക്കുന്നതിനും ഉറവകൾ സമൃദ്ധമായി ജലം പുറപ്പെടുവിക്കുന്നതിനും വൃക്ഷങ്ങളും സസ്യങ്ങളും ഫലമൂലാദികൾ ധാരാളമായി നല്കുന്നതിനും സകലത്തിന്റെയും നാമനായ ദൈവത്തോട് നമുക്കു പ്രാർത്ഥിക്കാം.

**ശുശ്രൂ:** സകലത്തിന്റെയും നാമനായ പിതാവും അവിടുത്തെ ഏകജാതനായ കർത്താവീശോമിശിഹായും ജീവിക്കുന്ന പരിശുദ്ധാത്മാവുമായ ത്രിത്വൈകദൈവത്തെ നാം ഏറ്റുപറയുകയും ആരാധിക്കുകയും ചെയ്യുക യുക്തമാകുന്നു.

നമ്മുടെ രക്ഷ പൂർത്തിയാക്കിയ അവിടുന്ന് നമ്മെ അനുഗ്രഹിക്കുന്നതിനും അവിടുത്തെ രാജ്യത്തിൽ നാം പങ്കുകാരാകുന്നതിനും സകലത്തിന്റെയും നാമനായ ദൈവത്തോടു നമുക്കു പ്രാർത്ഥിക്കാം.

**സമു:** ആമ്മേൻ.

**ശുശ്രൂ:** നമുക്കെല്ലാവർക്കും എഴുന്നേറ്റുനിന്ന് പ്രാർത്ഥിക്കാം.

**മൂന്നാം കാനോസ്യസ**  
(എല്ലാവരും എഴുന്നേറ്റുനില്ക്കുന്നു)

**ശുശ്രൂ:** സമാധാനത്തിന്റെയും അനുഗ്രഹത്തിന്റെയും മാലാഖയെ അയയ്ക്കണമെന്ന് വിനയപൂർവ്വം ഞങ്ങൾ യാചിക്കുന്നു.

**സമു:** കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ:** ഞങ്ങളുടെ ആയുസ്സിലെ എല്ലാ ദിവസവും, രാവുപകലും ഞങ്ങൾക്കു പാപരഹിതമായ ജീവിതവും അങ്ങയുടെ സഭയ്ക്ക് ശാശ്വതമായ സമാധാനവും ഞങ്ങൾ യാചിക്കുന്നു.

**ശുശ്രൂ:** പരിശുദ്ധാത്മാവിന്റെ നിറവിലൂടെ ലഭിക്കുന്ന പരിപൂർണ്ണ സ്പേഹത്തിന്റെ ഐക്യം ഞങ്ങൾ യാചിക്കുന്നു.

**ശുശ്രൂ:** പാപമോചനവും ഞങ്ങളുടെ ജീവിതത്തിന് ആവശ്യമായ ദൈവികദാനങ്ങളും ഞങ്ങൾ യാചിക്കുന്നു.

**ശുശ്രൂ:** നേതാക്കന്മാർക്ക് വിവേകവും ന്യായാധിപന്മാർക്ക് നീതിബോധവും ഭരണാധിപന്മാർക്ക് ആത്മാർത്ഥതയും ലോകത്തിനു സമാധാനവും ഞങ്ങൾ യാചിക്കുന്നു.

**ശുശ്രൂ:** അങ്ങയുടെ അനുഗ്രഹവും കൃപയും എന്നും അങ്ങയുടെ സഭയ്ക്ക് നല്കണമെന്ന് ഞങ്ങൾ യാചിക്കുന്നു.

**ശുശ്രൂ:** നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു:** ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**ശുശ്രൂ:** നമുക്ക് പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി:** കർത്താവേ, ബലവാനായ ദൈവമേ, അങ്ങയോടു ഞങ്ങൾ വിനയപൂർവ്വം പ്രാർത്ഥിക്കുന്നു. അങ്ങയുടെ കൃപാവരം ഞങ്ങളിൽ നിറയണമേ. ഞങ്ങളുടെ രക്ഷകനായ ഈശോമിശിഹായുടെ സഹന ജീവിതത്തോടു യോജിച്ചുകൊണ്ട് ക്ലേശങ്ങളും പീഡകളും സന്തോഷത്തോടെ സഹിക്കുന്നതിനും അങ്ങയുടെ ബലിജീവിതം തുടരുന്നതിനും ഞങ്ങളെ ശക്തരാക്കണമേ. യഥാർത്ഥമായ പ്രാർത്ഥനാ ചൈതന്യവും സഹോദരസ്പേഹവും ആത്മ

പരിത്യാഗവും പുലർത്തിക്കൊണ്ട് ഞങ്ങളുടെ ജീവിതം മുഴുവൻ ഫലദായകമാക്കുവാൻ ഞങ്ങളെ സഹായിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു:** ആമ്മേൻ.

**ശുശ്രൂ:** കർത്താവേ, ആശീർവ്വദിക്കണമേ. കൈവയ്യിനായി നമുക്ക് തലകുനിച്ചു ആശീർവ്വാദം സ്വീകരിക്കാം.

**കാർമ്മി:** സകലത്തെയും ആശീർവ്വദിക്കുന്നവന്റെ അനുഗ്രഹവും സർവ്വരെയും സാന്ത്വനപ്പെടുത്തുന്നവന്റെ സമാശ്വാസവും എല്ലാറ്റിലും കൃപചൊരിയുന്നവന്റെ കാരുണ്യവും നമ്മിലും നമ്മുടെ സമൂഹത്തിലും മനുഷ്യവർഗ്ഗം മുഴുവനിലും ഉണ്ടായിരിക്കട്ടെ. ഇപ്പോഴും എപ്പോഴും എന്നേക്കും.

**സമു:** ആമ്മേൻ.

**രാജഗീതം [ഐശ്വര്യം]**  
(രീതി: എഴുതീ നരകല രക്ഷകനാം ...)

**ഭൂമിയുടെ അടിസ്ഥാനങ്ങൾ ഇളകിയിരിക്കുന്നു.**

നാമൻ, ദാരുണ രൂപത്തിൽ  
സ്ത്രീവായൊന്നിൽ ആണികളിൽ  
മരണമടഞ്ഞതു കണ്ടപ്പോൾ

ഭൂമികുലുങ്ങി വിറച്ചല്ലോ  
താരകളിരുളിൽ മാഞ്ഞല്ലോ.  
ദേവാലയ തിരശീലയുടൻ  
രണ്ടായ് കീറിമുറിഞ്ഞല്ലോ.

ക്രൂശിപ്പവരുടെ യൗദ്ധത്യം  
കാൺകെ പാറകൾ പിളരുകയായ്  
കല്ലറ വിട്ടുയിരാർന്നവരോ  
നാമനെ വാഴ്ത്തി പ്പാടുകയായ്.

**പിതാവിനും പുത്രനും പരിശുദ്ധാത്മാവിനും സ്തുതി, ആദിമുതൽ എന്നേക്കും ആമ്മേൻ.**

നാമൻ, ദാരുണ രൂപത്തിൽ ...

**ദിവ്യകാരണ്യ സ്വീകരണ ശുശ്രൂഷ**

(വിശുദ്ധ കർബാന ചെറിയ അൾത്താരയിൽനിന്ന്  
ആഘോഷമായി കൊണ്ടുവരുന്ന).  
(എല്ലാവരും മുട്ടുകുത്തുന്നു).

മിശിഹാ കർത്താവേ, മാനവ രക്ഷകനേ  
നരനവി മോചനമേകിടുവാൻ  
നരനായ് വന്നു പിറന്നവനെ. മിശിഹാ ...

മാലാഖമാരൊത്തു ഞങ്ങൾ, പാടിപ്പുകഴ്ന്നു നിന്നെ - 2  
പരിശുദ്ധൻ പരിശുദ്ധൻ, കർത്താവേ നീ പരിശുദ്ധൻ - 2  
മിശിഹാ ...

(ധൂപാർപ്പണം).

**കാർമ്മി:** നമ്മുടെ കർത്താവീശോമിശിഹായുടെ കൃപയും / പിതാവായ ദൈവത്തിന്റെ സ്നേഹവും / പരിശുദ്ധാത്മാവിന്റെ സഹവാസവും / നാമെല്ലാവരോടും കൂടെ ഉണ്ടായിരിക്കട്ടെ. ഇപ്പോഴും + എപ്പോഴും എന്നേക്കും.

(കർമ്മികൻ തന്റെമേൽ കുരിശടയാളം വരയ്ക്കുന്നു).

**സമൂഹം:** ആമ്മേൻ.

**ശുശ്രൂഷി:** നമ്മുടെ രക്ഷകന്റെ അമൂല്യമായ ശരീരരക്തങ്ങളുടെ രഹസ്യങ്ങളെ / നമുക്കെല്ലാവർക്കും ഭക്ത്യാദരങ്ങളോടെ സമീപിക്കാം. അനതാപത്തിൽനിന്നുളവാകുന്ന ശരണത്തോടെ / അപരാധങ്ങളിൽനിന്നു പിന്തിരിഞ്ഞുകൊണ്ടും / പാപങ്ങളെക്കുറിച്ചു പശ്ചാത്തപിച്ചുകൊണ്ടും / സഹോദരങ്ങളുടെ തെറ്റുകൾ ക്ഷമിച്ചുകൊണ്ടും / നമുക്കു സകലത്തിന്റെയും നാഥനായ ദൈവത്തോട് / കൃപയും പാപമോചനവും യാചിക്കുകയും ചെയ്യാം.

**സമൂഹം:** കർത്താവേ, അങ്ങയുടെ ദാസരുടെ പാപങ്ങളും അപരാധങ്ങളും ക്ഷമിക്കണമെ.

**ശുശ്രൂഷി:** ദിനതകളും കലഹങ്ങളും വെടിഞ്ഞ് / നമ്മുടെ മനസ്സാക്ഷിയെ ശുദ്ധീകരിക്കാം.

**ശുശ്രൂഷി:** ശത്രുതയിലും വിദ്വേഷത്തിലും നിന്നു നമ്മുടെ ആത്മാക്കളെ വിമുക്തമാക്കാം.

**ശുശ്രൂഷി:** വിശുദ്ധ കർബാന സ്വീകരിക്കുകയും പരിശുദ്ധാത്മാവിനാൽ പവിത്രീകരിക്കപ്പെടുകയും ചെയ്യാം.

**ശുശ്രൂഷി:** യോജിപ്പോടും ഐക്യത്തോടുംകൂടെ ദിവ്യരഹസ്യങ്ങളിൽ പങ്കുകൊള്ളാം.

**ശുശ്രൂഷി:** കർത്താവേ, ഇവ ഞങ്ങളുടെ ശരീരത്തിന്റെ ഉയർപ്പിനും ആത്മാക്കളുടെ രക്ഷക്കും കാരണമാകട്ടെ.

**സമൂഹം:** നിത്യജീവനം കാരണമാകട്ടെ. എന്നേക്കും, ആമ്മേൻ.

**ശുശ്രൂഷി:** നമുക്കു പ്രാർത്ഥിക്കാം, സമാധാനം നമ്മോടുകൂടെ.

**കാർമ്മി:** കർത്താവായ ദൈവമേ, അങ്ങയുടെ ദാസരുടെ പാപങ്ങളും അപരാധങ്ങളും കാരുണ്യപൂർവ്വം ക്ഷമിക്കണമേ. മഹോന്നത ദൈവമായ അങ്ങയെ സ്വർഗ്ഗരാജ്യത്തിൽ സകല വിശുദ്ധരോടൊന്നിച്ചു സ്മരിക്കുവാൻ ഞങ്ങളുടെ അധരങ്ങളെ പവിത്രീകരിക്കുകയും ചെയ്യണമേ.

(സമൂഹം എഴുന്നേല്ക്കുന്നു).

**കാർമ്മി:** കർത്താവായ ദൈവമേ, കാരുണ്യപൂർവ്വം അങ്ങു ഞങ്ങൾക്കു നല്കിയ മനോവിശ്വാസത്തോടുകൂടെ / അങ്ങ

യുടെ സന്നിധിയിൽ എപ്പോഴും നിർമ്മലഹൃദയരും പ്രസന്നവദനരും / നിഷ്കളങ്കരമായി വ്യാപരിക്കുവാൻ ഞങ്ങളെയോഗ്യരാക്കണമേ. ഞങ്ങളെല്ലാവരും ഒന്നുചേർന്ന് അങ്ങയെ വിളിച്ച് / ഇപ്രകാരം അപേക്ഷിക്കുന്നു.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവും ചേർന്ന്) അങ്ങയുടെ നാമം പൂജിതമാകണമേ / അങ്ങയുടെ രാജ്യം വരണമേ / അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമേ. ഞങ്ങൾക്ക് ആവശ്യമായ ആഹാരം / ഇന്നു ഞങ്ങൾക്കു തരണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ / ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. ദുഷ്ടാരൂപിയിൽ നിന്നു ഞങ്ങളെ രക്ഷിക്കണമേ. എന്തുകൊണ്ടെന്നാൽ / രാജ്യവും ശക്തിയും മഹത്വവും / എന്നേക്കും അങ്ങയുടേതാകുന്നു. ആമ്മേൻ.

**കാർമ്മി:** കർത്താവേ, ശക്തനായ സർവ്വേശ്വരാ, നല്ലവനായ ദൈവമേ / കൃപാപൂർണ്ണനായ ഞങ്ങളുടെ പിതാവേ / അങ്ങയുടെ കാരുണ്യം ഞങ്ങൾ കേണപേക്ഷിക്കുന്നു. ഞങ്ങളെ പ്രലോഭനത്തിൽ ഉൾപ്പെടുത്തരുതേ. ദുഷ്ടാരൂപിയിൽനിന്നും അവന്റെ സൈന്യങ്ങളിൽനിന്നും ഞങ്ങളെ രക്ഷിക്കണമേ. എന്തുകൊണ്ടെന്നാൽ, സ്വർഗ്ഗത്തിലും ഭൂമിയിലും / രാജ്യവും ശക്തിയും പ്രാബല്യവും അധികാരവും അങ്ങയുടേതാകുന്നു. (സ്വയം ആശീർവ്വദിക്കുന്നു) ഇപ്പോഴും + എപ്പോഴും എന്നേക്കും.

**സമൂഹം:** ആമ്മേൻ.

**കാർമ്മി:** സമാധാനം + നിങ്ങളോടുകൂടെ.

**സമൂ:** അങ്ങയോടും അങ്ങയുടെ ആത്മാവോടുംകൂടെ.

**കാർമ്മി:** വിശുദ്ധ കർബാന വിശുദ്ധ ജനത്തിനുള്ളതാകുന്നു.

**സമൂഹം:** ഏകപിതാവു പരിശുദ്ധനാകുന്നു. ഏകപുത്രൻ പരിശുദ്ധനാകുന്നു. ഏകരൂപാ പരിശുദ്ധനാകുന്നു. പിതാവിനും പുത്രനും പരിശുദ്ധാത്മാവിനും എന്നേക്കും സ്മൃതി. ആമ്മേൻ.

**ശുശ്രൂ:** ജീവിക്കുന്ന ദൈവത്തെ നിങ്ങൾ പ്രകീർത്തിക്കുവിൻ.

**സമൂഹം:** സഭയിൽ അവിടുത്തെക്കു സ്മൃതിയുണ്ടായിരിക്കട്ടെ. എല്ലാ നിമിഷവും എല്ലാ സമയവും / അവിടുത്തെ കൃപയും കാരുണ്യവും നമ്മുടെമേൽ ഉണ്ടായിരിക്കട്ടെ.

**കാർമ്മി:** (തിരുശരീരം കരങ്ങളിൽ എടുത്തുകൊണ്ട്) കർത്താവായ മിശിഹായേ, ഞാൻ അയോഗ്യനെങ്കിലും നിന്റെ

അനുഗ്രഹത്തിന്റെ നിക്ഷേപം ഇതാ എന്റെ കരങ്ങളിൽ. നിന്റെ കാരുണ്യത്താൽ ദാനമായി ഞാൻ സ്വീകരിക്കുന്ന ഭയഭക്തിജനകമായ ഈ രഹസ്യത്തിന്റെ ശക്തിവിശേഷം എനിൽ പ്രകടമാക്കണമേ.

(കർമ്മികൻ തിരുശ്ശരീരം ഉൾക്കൊള്ളുന്നു. തുടർന്ന് ജനങ്ങളെ ആശീർവ്വദിച്ചുകൊണ്ട് ചൊല്ലുന്നു).

**കാർമ്മി:** നമ്മുടെ കർത്താവീശോമിശിഹായുടെ കൃപാ വരം / അവിടുത്തെ കാരുണ്യത്താൽ നാമെല്ലാവരിലും + സമ്പൂർണ്ണമാകട്ടെ.

**സമൂഹം:** എപ്പോഴും എന്നേക്കും ആമ്മേൻ.

**ശുശ്രൂഷി:** സഹോദരരേ സ്വർഗ്ഗരാജ്യത്തിലുള്ള വിശ്വാസത്തോടും പ്രത്യാശയോടുംകൂടെ ഈ ദിവ്യരഹസ്യങ്ങളെ നമുക്ക് സമീപിക്കാം. ഇവ നമ്മുടെ കടങ്ങളുടെ പൊറ്റ തിക്കും നിത്യജീവനും കാരണമാകട്ടെ.

(വിശുദ്ധ കർമ്മാന നല്ലന്നു. അതിനുശേഷം തുടർ നുള്ള ഗീതം ആലപിക്കുന്നു).

**ഗീതം**

ദൈവസൂനോ, ലോകനാഥാ,  
കരിശിനാൽ മർത്യനെ വീണ്ടെടുത്തു നീ.  
നവ്യരാജ്യം ചേർന്നിടുമ്പോൾ  
കനിവിയന്നു ഞങ്ങളേയുമോർത്തിടേണമേ.  
ദൈവസൂനോ.....

നിൻ പ്രീതിമാത്രം ലക്ഷ്യമാക്കി  
നിൻ ദിവ്യമാർഗ്ഗം പിന്തുടർന്നിടാൻ  
ആശയോടെ, മോദമോടെ  
ഞങ്ങൾ നിൻ വരങ്ങൾ തേടി വന്നിടുന്നു.  
ദൈവസൂനോ.....

പാരിലെന്നമങ്ങേ ശിഷ്യരാകുവാൻ  
ദിവ്യദൗത്യമെന്നും ഭൂവിനേകുവാൻ  
ആശയോടെ, മോദമോടെ  
ഞങ്ങൾ നിൻ വരങ്ങൾ തേടി വന്നിടുന്നു.  
ദൈവസൂനോ.....

**സുവിശേഷ വായന** (യോഹന്നാൻ 19:31-42)  
(ക്രൂശിത രൂപം താഴെയിറക്കി വെള്ളക്കച്ചുകൊണ്ടു പൊ തിഞ്ഞു പ്രദക്ഷിണത്തിനൊരുക്കുന്നു).

**കരിശിന്റെ വഴി**  
(പതിമൂന്നാം സ്ഥലം വരെ സ്ലീവാപാഥ നടത്തിയശേഷം പള്ളിച്ചുറ്റി നഗരികാണിക്കൾ അഥവാ പ്രദക്ഷിണം നടത്തുന്നു. അപ്പോൾ താഴെ കൊടുത്തിരിക്കുന്ന ഗാനങ്ങൾ ആലപിക്കുന്നു).

**പ്രദക്ഷിണഗീതം**

ഞാനെൻ പിതാവിന്റെ പക്കൽ പോകുന്നിതാ, യാത്ര ചൊൽവു സ്വർലോകനാഥൻ മൊഴിഞ്ഞു സന്താപമെങ്ങും നിറഞ്ഞു. ഞാനെൻ ...

അസ്വസ്ഥരാകേണ്ട നിങ്ങൾ വിശ്വാസദീപം തെളിപ്പിൻ ഒട്ടേറെയുണ്ടെൻ പിതാവിൻ ഗേഹത്തു പൂമന്ദിരങ്ങൾ. ഞാനെൻ ...

നിങ്ങൾക്കിടം ചെന്നൊരുക്കാൻ പോകുന്നു ഞാനങ്ങു വിണ്ണിൽ വീണ്ടും വരും ഞാനൊരിക്കൽ നിങ്ങളെ പൂവിണ്ണിലേറ്റാൻ. ഞാനെൻ ...

ഞാനാണ് നിങ്ങൾക്കു മാർഗ്ഗം നേരായ കൈവലു മാർഗ്ഗം ഞാനാണ് നിങ്ങൾക്കു ജീവൻ ഞാനാണ് നിങ്ങൾക്കു സത്യം. ഞാനെൻ ...

മറ്റുള്ള മാർഗ്ഗങ്ങളൊന്നും സ്വർഗ്ഗത്തു ചെന്നെത്തുകില്ല. ഞാനാണ് നിങ്ങൾക്കു മാർഗ്ഗം നേരായ കൈവലു മാർഗ്ഗം. ഞാനെൻ ...

കാണില്ലൊരല്പം കഴിഞ്ഞാൽ കാണില്ല വീണ്ടെന്നെ ലോകം നിങ്ങളോ കണ്ടിടും; നമ്മൾ ജീവിച്ചിരിക്കുന്നുവല്ലോ. ഞാനെൻ ...

പെട്ടെന്നനാഥരായ് ഭൂവിൽ നിങ്ങളെ ഞാൻ കൈവിടില്ല. വീണ്ടും വരുന്നിതാ, വീണ്ടും നിങ്ങളെക്കാണാൻ വരുന്ന. ഞാനെൻ ...

നിത്യമെൻ നിർദ്ദേശമെല്ലാം കൃത്യമായ് കാക്കുന്നു മർത്യൻ സമ്മോദമെന്നിൽ വിതയ്ക്കും സംപ്രീതിയെന്നിൽ വളർത്തും. ഞാനെൻ ...

നല്ലന്നു ഞാൻ നവ്യശാന്തി പാരിൽക്കുരുക്കാത്ത ശാന്തി നിങ്ങൾക്കു ഞാനേകിടുന്നു സമ്പൂതമെൻ ദിവ്യശാന്തി. ഞാനെൻ ...

ഞാനെൻ പിതാവിന്റെ പക്കൽ പോകുന്നതോർത്തോർത്തു നിങ്ങൾ കേഴേണ്ട, ചെന്നെൻ പിതാവിൻ ചേരുന്നതാണെന്റെ മോദം. ഞാനെൻ ...



ഗാഹുൽത്തായിൽ സ്വയമൊരു ബലിയായ് അർപ്പിതനാകും ദൈവാത്മജനെ.

പരമാചാര്യൻ ശമുവേലേ, നീ ദർശിച്ചാലും ദൃഷ്ടനു സമ്മായ് നിത്യചാര്യൻ ദൈവാത്മജനെ ആചാര്യന്മാർ ക്രൂശിക്കുന്നു.

കല്ലറ വിട്ടിന്നുണരുക ദാവീദ് കരുണാമയനെ കീർത്തിച്ചിടുവിൻ. കിന്നര രാഗം മീട്ടി നിതാന്തം നാമനു ഗാനം പാടുക മോദാൽ.

കല്ലറവിട്ടാ മൃതരേഴുന്നേറ്റു ക്രൂശിത നനിശം സ്മൃതികൾപാടി വാനം ധരയും തിരുമൊഴിയാലേ തീർത്തവനെന്നും കീർത്തനമോതി.

തിരുവസ്ത്രങ്ങൾ ഭാഗംവെച്ചു മേലങ്കിക്കായ് ചിട്ടിയുമിട്ടു; നായ്ക്കൾക്കൊപ്പം ചുറ്റിവളഞ്ഞു സിംഹമതെന്നാൽ ശാന്തതയാർന്നു.

വിജ്ഞാനത്തിൻ സാഗരമാകും ശ്ലേമോൻ രാജാ, എഴുന്നേല്ക്കുക നീ വിജ്ഞാനത്തിൻ ഉറവിടമാകും നാമനെ മുഡർ നിന്ദിക്കുന്നു.

മൃതരാമിരുവർ ക്ഷയിരേകിയൊരാ നിവ്വായുണരൂ ദർശിക്കാനായ് മൃതരുടെയിടയിൽ മിശിഹാ വന്നു, മൃതരെല്ലാം വേഗമുണർന്നു.

ഉന്നതനാകും ഏശയ്യായേ, എഴുന്നേറ്റുടനെ ദർശിച്ചാലും മിശിഹാ രാജൻ ബലിയായ് കരിശിൽ ശാന്തതയോലും കഞ്ഞാടായി.

ജീവിതസഖിയായ് വേശ്യാസ്ത്രീയെ കൈക്കൊണ്ടവനാം ഹോസിയ നിവ്വായ, നാമൻ ദൈവം പരിവർജ്ജിതനായ് അഭിസാരികയാം സ്വന്ത ജനത്താൽ,

ഉണരുക ജോയേൽ, ദർശിച്ചാലും ഭൂതലമാകെ ഇരുളു നിറഞ്ഞു: കാൽവരി മലയിൽ കരിശിൽ മിശിഹാ ചോരചൊരിഞ്ഞു മൃത്യു വരിച്ചു.

ആമോസേ, നീ ഉണരുക സ്വയമേ ദൈവാത്മജനെ ദർശിച്ചിടാൻ

പീലാത്തോസിൻ കല്ലറ വാങ്ങി ദൃഷ്ടു ജനങ്ങൾ ക്രൂശിച്ചവനെ.

ഒബദിയാ നിവ്വായ, ഉണരുക നീയും; ഗാഹുൽത്തായിൽ കരിശിൽ കാണൂ രക്ഷക നീശോ നരവംശത്തിൻ രക്ഷയ്ക്കായി മൃത്യു വരിച്ചു.

യോനാനിവ്വായ എഴുന്നേല്ക്കൂ നീ ഉത്ഥാനത്തിൻ സൂചനയേകൂ മൃതനെപ്പോൽ നീ മൂന്നു ദിനങ്ങൾ മരുവി മത്സ്യം തന്നുദരത്തിൽ.

മിക്കാ നിവ്വായ, കണ്ടാലും നീ വേദന പുല്ലും മാനവ സുതനെ നേർവഴി കാട്ടാൻ വന്നോരിടയൻ യുദന്മാരാൽ ക്രൂശിതനായി.

നാഹൂം നിവ്വായ, ഉണരുക വേഗം ശന്തിക്കതിരാം സുതനെക്കാണൂ എളിയോനവനെ ജനതതിയൊന്നായ് നിന്ദിതനാക്കി ക്രൂശതിലേറ്റി.

കണ്ടാലും നീ ഹബക്കുക്ക് നിവ്വായ, രക്ഷകനീശോ തൻ മരണത്തിൽ തിരുഭവനത്തിൽ നെടുകെ കീറി വിരിയീ, മന്നിൽ വിസ്മയ മേറി.

നാമനോടൊപ്പം വിധി ചെയ്തീടും പാവന നിവ്വായ, കണ്ടാലും നീ വിധികർത്താവാം ദൈവാത്മജനെ വിധി ചെയ്തീടും ഭീകര ദ്രശ്യം.

സെഫനിയനിവ്വായ കാണുക, കരിശാൽ രക്ഷിതമാകും തിരുസ്സഭയെ നീ ജനതതിയൊന്നായ് ചേരുന്നലകിൽ നാമനെയൊന്നായ് വാഴ്ത്തീടുന്നു.

ദൈവികഗേഹം നിർമ്മിപ്പതിനായ് യത്തിച്ചവനാം ഹഗ്ഗായ് നിവ്വായ ദിവ്യകവാടം മൂടുംവിരി നീ കാണുക, രണ്ടായ് കീറിയ കാഴ്ച!

സഖരിയായേ, ദർശിച്ചാലും നാമനു വിലയായ് നല്ലിയ തുക നീ. മുപ്പതു വെള്ളിക്കൊഴു കൊടുത്താ വാങ്ങുകയായി കശവ നിലംതാൻ.

മാലാക്കിയാ എഴുന്നേറ്റുടനെ ലജ്ജിതരാക്കൂ ദൃഷ്ടജനത്തെ;

ദൈവാത്മജനൈക കൊലചെയ്തിടും  
നിർമ്മലരവരെന്നുദ്ഘോഷിച്ചു.

പൊട്ടക്കിണറിൽ ബന്ധിതനായോ-  
രേരമ്യായേ, എഴുന്നേറ്റാലും  
കല്ലറയതിനെ മണവറയാക്കും  
മണവാളനെ നീ ദർശിച്ചാലും.

ബോസേ സുതനായ് ബാബേലിൽ നി-  
ന്നാഗതനാകും ഏസക്കേലേ,  
മേലത്തേരിൽ കണ്ടൊരു നാഥൻ  
മൃത്യുവരിപ്പു കുരിശുമരത്തിൽ.

ദൂതൻ വഴിയായ് അമ്മനുവേലിൻ  
അറിവിലുയർന്നു ദനിയേൽ നിവ്യാ  
കണ്ടാലും നീ ശത്രു ഗണത്താൽ  
പീഡിതനവനെ ഗാഹുൽത്തായിൽ.

സഖരിയായേ, യോഹന്നാനേ,  
കാണുക നിങ്ങൾ കാൽ വരിമലയിൽ  
യാഗവുമതുപോൽ കാഴ്ചയുമായി  
ജീവൻ വെടിയും ദൈവിക സുതനെ.

ഉത്ഥാനത്തിൻ പ്രത്യാശയുമായ്  
പൂഴിയിൽ മേവും സിദ്ധന്മാരേ,  
കാണുക നിങ്ങൾ ഗാഹുൽത്തായിൽ  
മൃത്യുവരിക്കും സർവ്വാധിപനെ.

കല്ലറവിട്ടിങ്ങെത്തുക നിങ്ങൾ  
പൂർവന്മാരേ, കാണുക മൂന്നിൽ  
പാപികൾ മദ്ധ്യേ ദൃഷ്ടുരെയൊരുപോൽ  
പാവനരാക്കും മാനവസുതനെ.

ഓരശ്ശേമിൽ കഴിമാടത്തിൽ  
കഴിയും മൃതരേ, ഉണരുക നിങ്ങൾ  
മൃതരുടെയിടയിൽ കബറിടമൊന്നിൽ  
മരുവീടുന്നു വാനവ നാഥൻ.

എഴുന്നേറ്റാലും മൃതരേ, നിങ്ങൾ  
സ്വന്ത ജനത്തിൻ ദൃഷ്ടുതയിന്മേൽ  
വിധി ചെയ്തിടൂ നാഥനെയവരാ  
കുരിശു മരത്തിൽ കൊല ചെയ്തല്ലോ.

ആദിമുതല്ക്കേ മരണം മൂലം  
വേർപെട്ടവരേ, ഉണരുക നിങ്ങൾ  
പ്രവചനമെല്ലാം നിറവേറ്റുന്നു  
ദൈവസുതൻ തൻ തിരുമരണത്തിൽ.

പാപം മൂലം മൃതരായോരേ,  
കാണുക നിങ്ങൾ ദൈവാത്മജനെ

തൻ മരണത്താൽ മരണത്തെയും  
പാപത്തെയും വിജയിച്ചല്ലോ.

കാണുക മൃതരേ, സുതനുടെ ബലിയിൽ  
ഭൂമിപിളർന്നു വിസ്മയ മാർന്നു  
തൻ മരണത്താൽ മരണത്തിന്മേൽ  
വിജയം നേടി ദൈവ കമാരൻ.

സൂര്യനിരുണ്ടു, ചന്ദ്രൻ മങ്ങി  
പാരിടമാകെ കൂരിരുൾ തിങ്ങി  
ഏദയാസ്വതയിൽ കഴിയുന്നവരിൽ  
ഫലമേകിപ്പി യടയാളങ്ങൾ.

സ്നേഹാർദ്രതയാൽ കർത്താവേ, നീ  
മാനവനായി ധരയിൽ വന്നു  
മർത്യഗണത്തിൻ വിധിയേൽക്കുകിലും  
വിജയിച്ചൊടുവിൽ വിധികർത്താവായ്

മിശിഹാനാഥാ, നിൻ തിരുമരണം  
പാരിനു ഭാഗ്യം പകരുന്നനിശം  
മഹിമയെഴും നിൻ തിരുവൃത്താനം  
എത്രവിശിഷ്ടം വര സംപുഷ്ടം.

കർത്താവേ, നിൻ ദൈവത്വത്തെ  
വാഴ്ത്തുന്നവരിൽ കനിയണമെന്നും  
നിൻസ്തുതിപാടും ഞങ്ങളിലെന്നും  
നിൻ കൃപ സദയം തുകീടണമേ.

രക്ഷകനീശോ മിശിഹാനാഥാ  
നിന്നെ നമിക്കും തിരുസ്തുതി തന്നിൽ  
ചൊരിയണമേ നിൻ കരുണാവർഷം  
കനിവോടവളെ കാത്തിടണമേ.

ഉത്ഥിതനീശോ മിശിഹാ നാഥാ,  
നിൻ തിരുനാമം വാഴ്ത്തിടുന്നേൻ  
താതനമതുപോൽ റൂഹായ്ക്കും നൽ  
സ്തുതിയുയരട്ടെ എന്നെന്നേക്കും.

(പ്രദക്ഷിണത്തിനു ശേഷം കുരിശിന്റെ വഴി പൂർത്തിയാക്കുന്നു. തുടർന്ന്).

**ശുശ്രൂ:** നമുക്കു പ്രാർത്ഥിക്കാം, സമാധാനം നമ്മോടുകൂടെ.

**കാർമ്മി:** (വചനവേദിയിൽ നിന്നുകൊണ്ട്) ഞങ്ങളുടെ കർത്താവായ ദൈവമേ, നിന്റെ സമാധാനം ലോകത്തിന്റെ നാനാഭാഗങ്ങളിലും സ്ഥാപിക്കണമേ. നിന്റെ കുരിശുവഴി തിരുസ്തുതിയെ ശക്തിപ്പെടുത്തുകയും അവരുടെ സന്താനങ്ങളെ സംരക്ഷിക്കുകയും ചെയ്യണമേ. ഞങ്ങൾ സഭയിൽ നിനക്കു സ്തുതിയും ബഹുമാനവും ആരാധനയും എപ്പോഴും സമർപ്പിക്കുവാൻ ഇടയാക്കട്ടെ. സകലത്തിന്റെയും നാഥാ, എന്നേക്കും.

സമു: ആമ്മേൻ.

**പ്രകീർത്തനം**

എന്റെ കൈകളും കാലുകളും അവർ തുളച്ചു;  
എന്റെ അസ്ഥികളെല്ലാം അവർ എണ്ണി;  
അവർ എന്നെ ഉറ്റുനോക്കി.

അവർ എന്റെ വസ്ത്രം പങ്കിട്ടെടുത്തു;  
മേലങ്കിക്കുവേണ്ടി അവർ ചിട്ടിയിട്ടു.

കർത്താവേ, എന്നിൽനിന്നകന്നുപോകരുതേ;  
എന്റെ സഹായത്തിനു വേഗം വരണമേ.

പിതാവിനും പുത്രനും പരിശുദ്ധാത്മാവിനും സ്തുതി;  
ആദിമുതൽ എന്നേക്കും, ആമ്മേൻ.

**ശുശ്രൂ:** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**സമാപനാശീർവാദം**

**കാർമ്മി:** പിതാവിന്റെ മഹത്വത്തിന്റെ പ്രകാശവും അനാദിയിൽ ജനിച്ചവനും സൃഷ്ടികൾക്കും സമയത്തിനും അതീതനും സമയത്തിന്റെ പൂർണ്ണതയിൽ മനുഷ്യനായി അവതരിച്ചവനും, യോഹന്നാനിൽനിന്ന് മാമ്മോദീസ സ്വീകരിച്ചുകൊണ്ട് തന്റെ പരസ്യജീവിതം ആരംഭിച്ചവനും, അത്ഭുതങ്ങളും അടയാളങ്ങളും വഴി തന്റെ ദൈവത്വം തെളിയിച്ചവനും, വിജയശ്രീലാളിതനായി ജെറുസലേം പട്ടണത്തിൽ പ്രവേശിച്ചവനും, പീഡകൾ സഹിച്ച് ഇതേ ദിവസം കുരിശിൽ സ്വയം അർപ്പിച്ചവനും, മൂന്നാം ദിവസം ഉയിർത്തെഴുന്നേറ്റ് ഉയിർപ്പിലുള്ള പ്രത്യാശ ഞങ്ങൾക്കു പ്രദാനം ചെയ്തവനുമായ മിശിഹാകർത്താവേ, നിന്നെ ഞങ്ങൾ സ്തുതിച്ചാരാധിക്കുന്നു. സകലത്തിന്റെയും നാഥനും എല്ലാറ്റിന്റെയും പരിപാലകനുമായ നിന്നിൽ ഞങ്ങൾ പ്രത്യാശിക്കുകയും ശരണപ്പെടുകയും ചെയ്യുന്നു. അനുതാപത്തോടെ നിന്റെ തിരുമുമ്പിൽ നില്ക്കുന്ന പാപികളും ബലഹീനരുമായ ഞങ്ങളുടെ പാപങ്ങളും കുറ്റങ്ങളും ക്ഷമിച്ച് നല്ല കള്ളനോടൊപ്പം നിന്റെ രാജ്യത്തിന് ഞങ്ങളെയും അർഹരാക്കണമേ. നിന്റെ വിശുദ്ധ കുരിശിന്റെ ശക്തിയാൽ രഹസ്യവും പരസ്യവുമായ എല്ലാ വിപത്തികളിലും നിന്ന് ഞങ്ങളെ രക്ഷിക്കുകയും ചെയ്യണമേ. ഇപ്പോഴും എപ്പോഴും + എന്നേക്കും.

സമു: ആമ്മേൻ.

(രൂപം ചുമ്പനത്തിനു തയ്യാറാക്കുമ്പോൾ)

**സ്തീവവണക്കഗീതം**

നാഥനിലെന്നും നമ്മുടെ ഹൃദയം ആനന്ദിച്ചിടും  
സ്തീവാ നമ്മൾക്കെന്നും നന്മകൾതന്നുറവിടമാം  
രക്ഷിതമായതുവഴിയായ് മർത്യഗണം കർത്താവേ,  
കുരിശതു ഞങ്ങൾക്കെന്നും ശക്തിയെഴും കോട്ടയുമാം  
ദൃഷ്ടനെയുമവൻകെണികളെയുമതുവഴി നാം തോല്പിച്ചിട്ടെ.

ശരണം ഞങ്ങൾ തേടീടുന്നു തിരുനാമത്തിൽ.  
സ്തീവാ നമ്മൾക്കെന്നും ...

സർവ്വരുമൊന്നായ് പാടീടട്ടെ ആമ്മേനാമ്മേൻ.  
സ്തീവാ നമ്മൾക്കെന്നും ...

(കാർമ്മികനും സമൂഹവും രൂപം ചുമ്പിക്കുന്നു. കയ്യനീർ നല്കുന്നു. ചുമ്പനസമയത്ത് ഗാനം ആലപിക്കുന്നു).

**ഗീതം**

ഗാഗുൽത്താമലയിൽനിന്നും  
വിലാപത്തിൻ മാറ്റൊലി കേൾപ്പൂ

ഏവമെന്നെ ക്രൂശിലേറ്റുവാൻ  
അപരാധമെന്തു ഞാൻ ചെയ്തു? ഗാഗുൽത്താ ...

മുതിരി ഞാൻ നട്ടു നിങ്ങൾക്കായ്  
മുതിരിച്ചാരൊരുക്കിവെച്ചു  
എങ്കിലുമീ കയ്യനീരല്ലേ  
ദാഹശാന്തിക്കെന്നിക്കു നല്കി? ഗാഗുൽത്താ ...

രാജചെങ്കോലേകി വാഴിപ്പൂ  
നിങ്ങളെ ഞാനെത്ര മാനിച്ചു  
എൻ ശിരസ്സിൽ മുൾമുടി ചാർത്തി  
നിങ്ങളിന്നെൻ ചെന്നിണം തുകി. ഗാഗുൽത്താ ...

നിങ്ങളെ ഞാനയർത്താൻ വന്നു  
ക്രൂശിലെന്നെ തറച്ചു നിങ്ങൾ  
മോക്ഷവാതിൽ തുറക്കാൻ വന്നു  
ശിക്ഷയായെൻ കൈകൾ ബന്ധിച്ചു. ഗാഗുൽത്താ ...

കുരിശേ മനോജ്ഞ വൃക്ഷമേ,  
നിൻസുമങ്ങളെത്ര മോഹനം!  
നിൻ ദളങ്ങളാശ വീശുന്നു  
നിൻ ഫലങ്ങൾ ജീവനേകുന്നു! ഗാഗുൽത്താ ...

കുരിശിന്മേലാണി കണ്ടു ഞാൻ  
ഭീകരമാം മുളളുകൾ കണ്ടു!  
വികാരങ്ങൾ കുന്നു കൂട്ടുന്നു,  
കണ്ണനീരിൻ ചാലുവീഴുന്നു! ഗാഗുൽത്താ ...

മരത്താലേ വന്ന പാപങ്ങൾ  
മരത്താലേ മാഞ്ഞുവാനായി  
മരത്തിന്മേലാർത്തനായ് തുളങ്ങി  
മരിക്കുന്നു രക്ഷകൻ ദൈവം. ഗാഗുൽത്താ ...

വിജയപ്പൊൻകൊടി പാറുന്നു  
വിശുദ്ധിതൻ വെണ്മ വീശുന്നു  
കുരിശേ, നിൻ ദിവ്യപാദങ്ങൾ  
നമിക്കുന്നു സാദരം ഞങ്ങൾ. ഗാഗുൽത്താ ...

(ചുമ്പനത്തിനുശേഷം ക്രൂശിതരൂപം ബലിപീഠത്തിൽ കിടത്തി ധൂപിക്കുന്നു).